
Добрая навіна 


ДРУГАЯ КАТЭХЭЗА 
(Працяг) 


2. КАЛІ ХРЫСЬЦІЯНіН АДКАЗВАЕ 
НА БОЖЫ ЗАКЛІК? 


Адказвае тады, калі прызнаецца да Бога 
словам і ўчынкам. 

Хрысьціянін -- гэта чалавек, які ўлучыў- 
ся ў гісторыю выратаваньня (збаўленьня) 
праз хрост. Напрыклад, кожны каталік ці 
праваслаўны, як малое дзіця быў ахрышча- 
ны «У Імя Айца і Сына і Сьвятога Духа». 
Царква, якая яго ахрысьціла, навучае, што 
гэтае дзіця бацькі ўлучылі праз гэта ў гісто- 
рыю выратаваньня. Бог, дзеля веры бацькоў, 
усынавіў іхняе дзіця, даючы яму магчы- 
масьць жыць жыцьцём Самога Бога. Ад сваіх 
бацькоў дзіця вучыцца адрозьніваць дабро і 
зло. Бацькі аб'ясняюць яму, што зло прышло 
на сьвет ад злога духа, які жадае людзям згу- 
бы, і што злы дух толькі думае аб тым, як 
чалавеку зашкодзіць. Ён ужо раз ашукаў 
першых людзей так моцна, што праз гэта 
сьмерць прышла на ўсіх людзей. Таму нель- 
га рабіць зла, да якога нячысты дух чалаве- 
ка спакуіцае. Трэба рабіць дабро, бо гэтага 
жадае Бог, які нас стварыў да вечнага жыць- 
ця з Сабой. Калі мы будзем паслушныя Богу, 
дык Бог будзе нае любіць яшчэ больш і на- 
шае шчасьце пасля сьмерці будзе большае 
і гэта нам дасьць найбольшае шчасьце яшчэ 
ў гэтым жыцьці. 


Хрыстос, Сын Божы, паказаў людзям, як 
трэба жыць, каб быць шчасьлівым. Хрыстос 
устанавіў Таінствы, гэта знакі, што, калі мы 
хочам атрымаць Божую помач, трэба толькі 
зрабіць гэты знак і Бог акажа нам тую помач, 
якая нам патрэбна дзеля заслугаў Свайго Сы- 
на, Які нам выслужыў у Бога гэтую помач. 
Напрыклад, хрост лучыць нас з Хрыстом 
так, што усё добрае, што мы робім, мае у ва- 
чах Божых такую самую вартасьць, як усё 
тое, што рабіў Сам Божы Сын. 


У Таінстве Эўхарыстыі Хрыстос жывіць 
нашую веру, надзею і любоў сваім Целам і 
Крывёю, каб і мы маглі так, як Ён сам, дака- 
заць нават ахвярай са свайго цела і крыві, 
што мы сапраўды любім Бога і ўсіх людзей 
бяз вынятку, як Ён гэтага ад нас вымагае. 
Калі мы гэтак лучымся з Хрыстом, тады мы 
разам з Ім будуем Божае Валадарства, у якім 
усе людзі могуць бачыць, што Бог іх любіць. 

Бог хоча аб'явіцца ўсім людзям, каб рата- 
ваць усіх, але ня хоча паказвацца ў такіх 
выразных знаках ці цудах, што было б для 
людзей прымусам. Каб людзі маглі свабодна 
ісьці на Ягоны заклік, Бог кліча іх праз лю- 
дзей. Нас, хрысьціян, Бог паклікаў якраз да 
таго, каб мы былі ягонымі сьведкамі, каб 
сьведчылі аб Ім перад людзьмі нашымі слова- 
мі ды учынкамі. Тады нашае жыцьцё будзе 
адказам на Божы заклік. Як бачым, ад хры- 
сьціян Бог вымагае больш, чым ад усіх ін- 
шых людзей, бо мы самі больш ад Бога атры- 
малі. Сам Хрыстос нам гэта сказаў: «Каму 
больш дадзена, ад таго больш і вымагаецца». 

Для тых, хто хацеў бы запісаць 2-е пы- 
таньне, дыктуем: 

«Калі хрысьціянін адказвае на Божы зак- 
лік?» 

Хрысьціянін адказвае на Божы заклік, ка- 
лі словам і ўчынкам прызнаецца да Бога. 


ц 


Прыклад малітвы. 

-- Волю тваю выпаўняць, Божа мой, ро- 
скаш мая, і Закон твой -- у сэрцы маім. -- 

Я абвяшчаў справядлівасьць тваю на вялі- 
зарным зборы і сапраўды вуснаў сваіх я не 
спыняў, -- Ты гэта ведаеш, Госпадзі. 

Праўды тваей я ня укрываў у сэрцы маім; 
пра вернасьць тваю я гаварыў і ўспамогу 
тваю; ласкі твае і справядлівасьць перад збо- 
рам вялізным я ня ўтоіваў. 


жы: за 

Гэтая катэхэза павінна ўзбудзіць нашае за- 
цікаўленьне гісторыяй выратаваньня. Яна па- 
вінна была насунуць кажнаму шмат пытань- 
няў. Просім прысылаць нам пытаньні, калі 
што будзе незразумелае. 


ТРЭЦЯЯ КАТЭХЭЗА 


ЖЫЦЬЦЁ З БОГАМ У ЦАРКВЕ 

Апостал Павал піша ў Пасланьні да Эфэ- 
саў: 

«Вы ўжо ня чужыя і ня прыходныя, але 
суграмадзяне сьвятым і хатнія ў Бога, збуда- 
ваныя на фундаманце апостолаў і прарокаў, 
маючы Ісуса Хрыста за навугольны камень, 
на якім уся будыніна, разам змацаваная, ра- 
сьце ў сьвяты храм у Госпадзе». (Эфэс. 2, 
19- 21). 

ж 


Праз сьвяты хрост цябе улучылі ў гісто- 
рыю выратаваньня. Як малое дзіця прынесь- 
лі цябе хросныя бацькі ў сьвятыню. Праз 
хрост ты быў прыняты ў ЦАРКВУ. Ты ўвай- 
шоў у супольнасьць з Богам і ў сям'ю Бо- 
жых дзяцей. 

У Царкве ты атрымаў дар веры. Прасілі аб 
яго для цябе твае хросныя бацькі. Яны адга- 
варылі за цябе разам з сьвятаром «Веру ў 
Бога...» Ад Царквы ты маеш Божае Слова, 
запісанае ў Сьвятым Пісаньні, Царква вучыць 
цябе разумець і любіць Божае Слова і жыць 
згодна з тым, як яно вучыць. У сьвятой Лі- 
тургіі Царква зьвертаецца да цябе з заклі- 
кам, з якім Бог шмат разоў зьвяртаўся да лю- 
дзей у гісторыі выратаваньня. 

У Царкве ты спаткаўся з Хрыстом. Гэта 
праз Яго Бог усынавіў цябе і ты стаўся бра- 
там для ўсіх людзей, якія веруць у Хрыста. 
Ты ўжо -- не адзін. Бог -- твой Айцец, Хры- 
стос --- твой посярэднік і Выратавальнік (Зба- 
віцель). Царква ёсьць тваей Маткай, а ўсе 
веручыя ў Хрыста і ў Бога, ёсьць тваімі бра- 
тамі і сёстрамі. 


Ты жывеш у Царкве і калі захочаш, бу- 
дзеш жыць у ёй да таго часу, калі Бог забя- 
рэ цябе на заўсёды да Сябе. У Царкве ты спа- 
тыкаеш Бога ў Сьвятых Таінствах, праз якія 
дзейнічае Хрыстос. І ты спатыкаеш Бога ў 
малітве, праз якую ты зьвяртаешся разам з 
Хрыстом да Бога; а ў Божым слове Хрыстос 
гаворыць да цябе. 

У Царкве ты карыстаеш з выратаваньня, 
якое Хрыстос робіць табе даступным у сваей 
Літургіі дый асабліва ў Сьвятой Эўхарыстыі 
-.- Ахвяры. Гэтым спосабам ты ўмацоўваеш 
і разьвіваеш сваю любоў да Бога і сужыцьцё 
з Богам з тваімі братамі й сёстрамі ў Хры- 
сьце дый з усімі людзьмі. 

Хто любіць, той бачыць патрэбы і справы 
сваіх бліжніх. Ён умее думаць аб іх, ды ах- 
вотна памагае, дзе толькі можа. Любоў лу- 
чыць людзей у працы для супольнага дабра, 
кліча да супрацоўніцтва ды робіць іх адказ- 
нымі адзін за другога. Гэтак і ты нясеш ад- 
казнасьць за Царкву, у якой ты жывеш. ГЭ- 
таксама ты нясеш адказнасьць і за Божае 
Валадарства, якое будуюць твае браты і сё- 
стры, сярод якіх ты жывеш. 

НАШ АДКАЗ БОГУ: -- Хачу лепш пазна- 
ваць жыцьцё Царквы, каб найбліжэй жыць 
з Богам, з Хрыстом і з братамі маей 
веры. 

ПРЫКЛАД МАЛІТВЫ: «О, як прыемна ся- 
ліба твая, Госпадзе сілаў! ІЦчасьлівыя, што 
жывуць у тваім доме, Госпадзе! Сапраўды, 
адзін дзень на тваім падворку лепшы, чым 
тысяча іншых. Лепш стаяць ля парогу ў Бо- 
жым доме, чым жыць у палатах грэшнікаў». 
(Пс. 83, 2-5-11). 

ПЫТАНЬНІ, якія варта запісаць: 1) Хто 
сяньня перадае Божы заклік да выратавань- 
ня? -- АДКАЗ: «Божы заклік да выратавань- 
ня перадае сьньня Царква». 

2) Дзе сяньня чалавек спатыкаецца з Богам 
і сужыве з Ім? 

АДКАЗ: «Сяньня чалавек спатыкаецца і 
сужыве з Богам у Хрыстовай Царкве». 


На гэтым мы закончылі Уступ да катэ- 
хізмоўкі. 


З жыцьця закону Айцоў Марыянаў 
Юбілей, 300-лецьця 


24 кастрычніка 1673 г. Біскуп Г. Сьвенціц- 
кі, зьвізытаваўшы невялікі осяродак рэлігій- 
нага жыцьця ў Пушчы Карабеўскай, (у Поль- 
шчы), якога кіраўніком быў а. Станіслаў 
Папчынскі, пацьвердзіў рэгулы іх жыцьця і 
сам прадпісаў статуты. 


Ад гэтага часу Таварыства Непавінна Па- 
чатай Дзевы Марыі (гэтак перш называўся 
Марыянскі Закон), атрымаўшы царкоўную 
апрабату, пачало сваё існаваньне. Мэтай яго 
было -- апрача імкненьня да асабістае сьвя- 
тасьці -- пашыраць чэсьць Непавінна Пача- 


аа фы, 

тай Дзевы Марыі, малітва за душы ў чысцы 
і дапамога парахам у душпастырскай працы. 


У сваіх кляштарах, якія знаходзіліся ў 
розных мясцох Рэчыпаспалітай, а такжа ў 
Партугаліі і ў Рыме, Марыяны вялі пабожнае 
законнае жыцьцё, вучылі просты народ дый 


асабліва маліліся за памёршых. 


Калі Рэчыпаспалітая перестала існаваць 
(тры палітычныя падзелы: у 1772, 1193, 1795), 
наступіў вельмі цяжкі час для ўсіх законаў, 
а такжа і для Марыянаў. Былі зачыненыя 
дамы навіцыятаў, а гэтым недапушчаны да- 
плыў маладога нарыбку. У гор. Марыямпалі 
ў Літве дажываў свой век нарэшце апошні 
марыянін, а. Вінцэнт Сэнкус. З той самай ад- 
нак парахвіі Бог узбудзіў новага кандыдата 
на сьвятога, Юрага Матулевіча, які, здабыў- 
шы навуку, пачуў у душы поклік і глыбокае 
зразуменьне духовага жыцьця. 


Матулевіч спачатку таемна, а пасьля яўна 
з сваім сябрам Францішкам Бучысам, зрабіў 
усе магчымыя захады, каб адрадзіць вымі- 
раючы Закон Марыянаў: апрацаваў новыя 
Канстытуцыі, заснаваў некалькі законных 
дамоў і выстараўся новае пацьверджаньне ў 
Апостальскім Пасадзе. Будучы Віленскім Бі- 
скупам (1918-1925) і адначасова Генэралам 
Айцоў Марыянаў, заснаваў такжа беларускі 
кляштар Марыянаў ў гор. Друя над Дзьвіной 
у 1923 г. 


Сёлета вельмі урачыста сьвяткуюць Мары- 
яны свой Юбілей 300-лецьця ў Рыме, у Поль- 
шчы і ў Вялікабрытаніі і ўсюды там, дзе яны 
існуюць і дзе пануе свабода. У духу і ў праў- 
дзе лучацца з імі іхныя сябры, якія яшчэ 
змаглі праіснаваць у савецкіх рэспубліках. 


50 гадоў ад заснаваньня кляштару 
Айцоў Марыянаў у Друі 


БІСКУП МАТУЛЕВІЧ, які за жыцьця і па 
сьмерці меў апінію сьвятога, парупіўся засна- 
ваць у Друі кляштар Айцоў Марыянаў, бела- 
русаў. 

У восені 1923 г. паслаў а. Андрэя Цікоту, 
да якога хутка далучыліся: а. Я. Гэрмановіч, 
а. В. Хамёнак, а. Ф. Абрантовіч (пралат) і а. Я. 
Дашута. Мэты і характар друйскага Дому 
выказаны ў акце ягонай фундацыі, выданым 
Апостальскім Пасадам дня 23 ліпня 1923 г. 

«Марыяны (сказана ў дакуманьце) маюць 
мэту: адбудаваць кляштар, заснаваць для 
кандыдатаў у Закон школу і навіцыят для 
беларусаў, сярод якіх большасьць праваслаў- 
ных, а якія ня маюць сваіх законьнікаў, што 
маглі б працаваць дзеля іхняга збаўленьня». 


Айцы Марыяны ў Друі вялі суровае мана- 
стырскае жыцьцё. Нямала часу пасьвячалі 
на малітву, на душпастырскую працу, на уз- 
гадаваньне моладзі ў гімназіі, якой арганіза- 
тарам і дырэктарам праз 10 гадоў быў а. Анд- 
рэй Цікота. У друйскім касьцёле і ў вёсцы 
Малькоўшчына, дзе быў дапаможны касьцёл 





друйскае парахвіі, былі ўведзены беларускія 
казаньні. Наогул друйскія айцы гутарылі з 
народам у ягонай уласнай мове і ў гэтай мове 
навучалі дзяцей катахізмаў і першых прын- 
цыпаў веры. 


Праз цэлы час свайго існаваньня друйскі 
кляштар быў аб'ектам несправядлівасьці і 
прасьледу. Закідвалі, напр., што ад бальша- 
вікоў зтрымліваюць грошы, што праводзяць 
палітыку сэпарацыі і інш. У нападках адзна- 
чаліся нацыяналісты-палякі, асаднікі, мен- 
шыя урадоўцы. Асабліва наскандаліў ведамы 
авантурнік сьвятар, Язэп Бародзіч, бунту- 
ючы друйскую парахвію і сеючы фантастыч- 
ныя плёткі. Усё гэта не магло аднак ні зла- 
маць духу прызваньня, ні перашкодзіць ах- 
вярнай працы друйскіх законьнікаў. Тады 
польская цывільная адміністрацыя -- на за- 
гад Віленскага ваяводы Бацянскага -- вы- 
везла прымусова з друйскага кляштару 
перш сьвятароў-беларусаў, а пасьля студэн- 
таў-клерыкаў. Сталася гэта ў сумным 1938 г. 


Уся польская прэса загаманіла аб Марыя- 
нах-беларусах: з малымі выняткамі апінія 
была варожая! На месца Марыянаў беларус- 
кіх прыбылі Марыяны польскія, аднак хутка 
надыйшла вайна і разагнала ўсіх... 


Сяньня ў быўшым друйскім кляштары ў 
БССР месьціцца школа: а прыгожы касьцёл, 
выбудаваны Казімерам Сапегам, цяпер аб- 
дзёрты з крыжа, запушчаны, вятрэе і аберта- 
ецца ў руіны. 


Чаму горад Друя палічаны цяпер «пасёл- 
кам»? Ня стала тут гімназіі і запанавала за- 


ась а 

пусьценьне... Мусіць гэтак новыя ўлады 
стараюцца затушаваць «Друю Марыянаў і 
Друю Цікоты»? Аднак старая Друя мае ўжо 
нямала заступнікаў у небе --- аж, Бог дасьць, 
ператрывае цяперашнюю злыбяду. За яе мо- 
ляцца замучаныя Цікота і Абрантовіч, за- 
гнаныя ў Сібірскія турмы й лягеры. Моляцца 
такжа Юры Кашыра і Антон Лешчэвіч, спа- 
леныя разам з народам у Росіцы нацыстамі- 
немцамі; за Друю моляцца легендарныя ця- 
пер Віталіс, Дашута і Смулька, выгнаныя ка- 
лісьці ў Польшчу. 


Дый мы цяпер у Лёндане жывём з такой 
думкай: «Няхай нам адсохне правіца, чымся 
забудзем цябе» -- гістарычная дарагая ДРУЯ! 


Юбілей айца Язэпа Гэрмановіча 


29 чэрвеня 1913 году ў Вільні дыякан Язэп 
Гэрмановіч быў пасьвечаны, маючы 23 гады, 
на сьвятара, -- на службу Богу і Бацькаў- 
шчыне. З гэтага шляху ня зыйшоў ніколі, па- 
міма найцяжэйшых абставінаў, у якія кідала 
яго бурнае жыцьцё. У 1924 г. уступае у Закон 
Марыянаў і далучаецца да арганізацыі за- 
коннага жыцьця ў Друі. Працуе пробашчам 
парахвіі, пасьля настаўнікам лацінскай мовы 
і рэлігіі ў гімназіі, кіруе групай моладзі ў 
кляштары і ў школе. 


У 1932 клічуць яго на Далёкі Усход у Хар- 
бін на падмогу Архім. Абрантовічу, пасьля 
ізноў у беларускі Дом у Вільні ў 1936 на прэ- 
фэкта Дому Студыяў. Тут спатыкае яго тая 
самая доля, што і іншых сяброў Друйскага 
Дому: загад ураду пакінуць Вільню, а гэтым 
самым і родную Беларусь. Ізноў -- вялікае 
падарожжа і цяжкая праца ў Харбіне (1939-- 
1948); пасьля савецкая турма і лягеры (1948-- 
1955). Там сьмерць Сталіна захавала а. Гэрма- 
новіча ад сьмерці. Звольнены з лягеру жадае 
ехаць у Беларусь, але савецкая ўлада не да- 
зваляе. 


Трапляе ў Польшчу, адтуль ледзь удалося 
-- у Рым, з Рыму ў Лёндан і зараз ў Злуч. 
Штаты Амэрыкі, стуль вярнуўся у Лёндан, 
дзе ўжо астаецца аж дасюль!... 


Паміма ўсіх перашкодаў а. Я. Гэрмановіч 
не пакідае пяра. Ягоныя некаторыя вершы ў 
Заходняй Беларусі людзі зналі на памяць. 


Калі Папа Павал УІ даведаўся аб Юбілею 
а. Я. Гэрмановіча, прыслаў яму праз свайго 
Статс-сакратара адмысловы ліст (12. ПІ. 
1973 г. Ме 1686 (73). «Калі Найвышэйшы Ар- 
хісьвятар даведаўся, што Ты і іншыя сьвя- 


тары, аб якіх Ты ўспамінаеш у сваей кніж- 
цы, перацярпелі гэтулькі дзеля любові Бога 
і Царквы, захацеў пераслаць Табе словы поў- 
ныя любові, якія няхай для Цябе будуць па- 
цехай і далейшай падтрымкай спаўняць ра- 
дасна 1 прыкладна сьвятарскае служэньне. 


У дзень, калі з радасьцю будзеш успамі- 
наць пражытыя 60 гадоў ад сьвятарскага ру- 
капалажэньня, Вікары Хрыста разам з Табой 
аддасьць Богу падзяку і будзе маліць для 
Цябе аб багацьце нябесных ласкаў, праз якія 
напоўнішся супакоем духа і радасьцю, -- гэ- 
так бо даецца нагарода ўжо тут на зямлі вер- 
ным Божым слугам». 





Павал УІ прыняў кніжку а. Я. Гэрмано- 
віча ў італьянскім перекладзе: «Кітай- Сібір 
- Масква», што можна бачыць на здымку Па- 
пы з Біскупам Сіповічам, якую ён даручыў 
у прыватнай аўдыенцыі 22. П. 1973. 


Сапраўды мы ўсе цешымся, што Бог у 
сваім правідзе захаваў нам а. Язэпа Гэрмано- 
віча, слабасільнага з натуры, праводзячы яго 
праз гэтулькі цярністых шляхоў! Дык жа- 
даем яму памысных «СТО- ГОД!» 


б. 


сай 

З царкоўнага жыцьця 


РЫМ-ВАТЫКАН: Сусьветны Сынод Біскупаў 
---у кастрычніку 1974 г., адбудзецца на тэму: 
«Эвангелізацыя сучаснага сьвету». Заўсёды на- 
памінае нам Хрыстос словам, якое сказаў да 
апосталаў: «Ідзіце -- навучыце ўсе народы і 
хрысьціце іх у імя Айца і Сына і Сьвятога Ду- 
ха». Цяпер асабліва, калі прапаганда супраць 
веры распалілася на сьвеце, трэба ажывіць апо- 
стальства Сьвятога Евангельля. 


зе 


АЎСТРАЛІЯ- МЭЛЬБУРН: Міжнародны Эў- 
харыстычны Кангрэс. Адбыўся ён у Мэльбурне 
18--25 лютага г. г. Галоўная думка яго была: 
«Эхарыстыя ёсьць магутным сродкам лучнасьці 
хрысьціян і усяго чалавецтва». Прасілі прыбыць 
на Кангрэс Папу Паўла УІ, але ён ня мог пры- 
быць і яго замясьціў дэлегат арцыбіскуп з Бэль- 
гіі. Ён прывёў у прамове словы сьв. Аўгустына: 
«Адзінства ў любові», бо сапраўды Эўхарыстыя 
-2 гэта крыніца лучнасьці. У сьвятым прычасьці 
людзі ўлучаюцца у адно Містычнае Хрыстовае 
Цела, яхое ажыўляе Сьвяты Дух -- Дух Любо- 
ві. Дый людзі лучацца з сабою і з Хрыстом. 


Выявіўся ЭКУМЭНІЧНЫ характар гэтага 
Кангрэсу, бо рыхтавалі яго каталікі, праваслаў- 
ныя, ангікаве, мэтадысты і прэзбітэрыянцы. У 
часе Кангрэсу пільнавалі парадак каля 5.000 асо- 
баў. Асаблівая ўвага зьвернена на сьвяты 
ХРОСТ. Апрача супольных малітваў і сьпеву, 
адбылося супольнае аднаўленьне урачыстага 
абяцаньня-прырачэньня, дадзенага падчас хро- 
сту. Прамаўлялі прадстаўнікі розных веравыз- 
наньняў: кардынал Віллебранс, пастар Люкас 
Фішэр (ад Сусьветнай Рады Цэркваў). Законча- 
на набажэнства братэрскім пасілкам (агапэ) і 
пацалункам супакою. 


ж 


ІНСТРУКЦЫІ АБ СЬВЯТОЙ КАМУНІІ (ПРЫ- 
ЧАСЬЦІ). 29 студзеня г. г. Апостальскі Пасад 
выдаў новы Дакрэт: «Дзе бракуе сьвятароў і 
дыяканаў, біскупы могуць пазваляць іншым па- 
важным асобам даваць сьвятую Камунію, як 
клерыкі, законьнікі, катэхэты і інш. пабожныя 
асобы, маючыя добрую апінію ў народзе. Такжа 
даецца дазвол жанчынам, калі трэба прычась- 
ціць хворага ці дзяцей. Манашак можа прыча- 
сьціць ігуменьня, калі няма сьвятара ці дыяка- 
на. 


У вельмі паважных здарэньнях могуць людзі 
і паўторна прыступіць до сьвятой камуніі -- з 
пабожнасьці, напрыклад, падчас Зьездаў, Кан- 
грэсаў, паховінаў ці ў іншых здарэньнях. 


Эўхарыстыстычны пост скарочаны да 15 міну- 
так, калі заходзіць важная патрэба, а пры тым 
вада і лякарства зусім не ламае посту. 

з 


КОНКЛЯВЭ -. ВЫБАРЫ ПАПЫ: Павал УІ 
аб'явіў, што дасюлешні парадак выбару Папы 
ёсьць застарэлым, дык належыць пашырыць лік 
выбаршчыкаў: апрача кардыналаў (што ня ма- 
юць 80 гадоў), належыць улучыць усходніх па- 
трыярхаў і калегію членаў Генэральнай Рады 
Сыноду Біскупаў. 

а 

«ЦАРКВА МАЎЧАНЬНЯ»: З нагоды Вяліка- 
дня Папа прамаўляў да народу сабранага на пло- 
шчы сьв. Пятра: заклікаў народ да малітвы «за 
нашых братоў у веры, якія ня могуць сьвятка- 
ваць Пасху ў поўнай радасьці і лучнасьці...». 
Казаў: «Існуе Царква зьняволеная... пад стра- 
хам -- спараліжаваная спэцыяльна да гэтага аб- 
думаным законам. Гэта ёсьць «Царква Маўчань- 
ня», пазбаўленая натуральнае свабоды вызна- 
ваць сваю рэлігію... Мы молімся за тыя су- 
польнасьці і за тых (кіраўнікоў), якія адказва- 
юць за той стан Царквы праз сваё блізарукае 
ўпярэджаныне... да прагрэсу і супакою Хры- 
ста-Збавіцеля». 

йЗ 


БІСКУПЫ Ў ЧЭХАСЛАВАЦЫІ: Нарэшце па- 
сьля 10 гадоў Ч.-Сл. дачакала 4-х біскупаў! Ад- 
нак з усіх 13 дыяцэзіяў ' ёсьць пазбаўленыя 
сваіх пастыраў. Перамовы ў гэтай справе вядзе 
дэлегат Папы біскуп Казаролі, і ён таксама па- 
свяціў гэтых 4-х кандыдатаў на біскупаў. 

ж 


ЧЫЛІ: Урад аб'явіў, што пераймае на сябе 
ўсе школы ў краіне і ўводзіць сваю праграму. 
У сувязі з гэтым кардынал Сантыяго меў спат- 
каньне з прэзыдэнтам Алендэ. Кард. гаварыў, 
што гэтым нарушаецца права вернікаў, што 
ўрад ня прызнае свабоды выхаваньня моладзі 
паводля іх сумленьня, Але ўрад затойвае свае 
пляны перад грамадзтвам, каб накінуць верні- 
кам праграму недзверства. 

ж 

НОВАЕ ЦАРКОЎНАЕ ПРАВА: Папа Ян ХХІ 
заснаваў у 1963 г. Камісію для рэвізіі гэтага 
Поава. Камісія закончыла «Фундамантальнае 
Права» і разаслала яго біскупам для перагляду. 
1300 біскупаў прыслалі свае заўвагі ў Рым і яны 
ўжо апублікаваныя: 593 далі поўную згоду, 462 
далі згоду з папраўкамі, а іншыя не згадзілі- 
ся. Праект Права ўвойдзе ў папраўкі і перагляд 
-. паводля заўвагі біскупаў. 

ж 

СПРАВА АБОРТУ Ў ІТАЛІІ: У 1971 г. пар- 
лямант увёў невялікай большасьцяй права, якое 
пазваляе на аборт. Каталікі былі гэтым незда- 
волены і дамагаліся рэфэрэндум -- галасавань- 
ня ўсяго народу. Вымагалася даць 3 мільёны га- 
ласоў-падпісаў. Калі гэты лік быў сабраны, дык 
рэфэрэндум не маглі правесьці дзеля агульных 
выбараў у Італіі. Тады перанесьлі рэфэрэндум 
на 1974 год. Пачакаем -- пабачым! 

ж 

ВАТЫКАН: На ВЯЛІКДЗЕНЬ Папа прамаў- 
ляў да ўсяго сьвету: падкрэсьліў радасьць, што 
«ХРЫСТОС САПРАЎДЫ ЎВАСКРОС!» Гэтым 
гарантуе і нашае ўкрашэньне пасьля сьмерці да 
жыцьця і да радасьці. 

Папа паўтарае словы Хрыста: «СУПАКОЙ 
ВАМ!» Найперш краінам і народам, дзе яшчэ 
трывае вайна, як ў ІНДАКІТАІ, на БЛІЗКІМ 
УСХОДЗЕ і ў ІРЛЯНДЫІ. Папа выказвае свой 
спагад тым народам, якія яшчэ церпяць з нагоды 
вайны. Таксама Папа вітае ўсіх церпячых на 
сьвеце: хворых, бедных, нешчасьлівых, галод- 
ных. 

Зьвяртаецца да МОЛАДЗІ: «Да вас маладое 
пакаленьне, якое ў няпэўнасьці і трывозе, але З 
энтузіязмам шукае новай дарогі да жыцьця і 
праўды, -- да вас прыходзіць Хрыстос са сваім 
радасным вітаньнем: «Супакой Вам!» Хрыстос 
дае супакой і мудрасьць... супакой поўны рада- 
сьці з жыцьця і любові! Хрыстос гатоў аб'явіць 
там сапраўдны сэнс рэчаў і жыцьця і чакае Вас 
у сваей Боскай школе...». 

ж 

ІНДАКІТАЙ. РАТУНАК ПАСЬЛЯ ВАЙНЫ: 
У ВЕТНАМЕ пачалі сваю працу розныя дабра- 
дзейныя арганізацыі, не зважаючы ня няпоўны 
канец вайны. Усе працуюць пад кіравецтвам 
арганізацыі, што наз. «АДНО СЭРЦА». З імі 
сьціслую сувязь трымае сам Папа Павал УІ. Па- 
стаўлены два пункты гэтае дзейнасьці: 1) Увесь 
абшар ІНДАКІТАЮ уважаецца за цэласьць, каб 
памагчы стурбаваным вайной людзям, не зва- 
жаючы на рознасьці іхных перакананьняў. 2) Па- 
магаць трэба ўсім церпячым, падзеленых рэлі- 
гіяй ці палітыкай. Пяршынство даецца ахвярам 


вайны. Супрацаваць належыць з іншымі арга- 
нізацыямі, асабліва з Сусьветнай Радай Цэркваў. 
ж 


БОЛЬШ КАРДЫНАЛАЎ: 5-га сакавіка г. г. 
Папа назначыў новых 30 кардыналаў і цяпер 
усіх іх 144, -- такога ліку ніколі ня было! У но- 
вым сьпіску знайшліся кардыналы з розных 
храёў і нацыяў і расаў: гэтым паказваецца уні- 
вэрсальнасьць Царквы. Некаторыя вельмі мала- 
дыя, ад 40 да 50 гадоў. 

ЕЗ 


ПАТРЫСТЫЧНЫ ІНСТЫТУТ: Грэцкая Цар- 
ква заснавала Патрыстычны Інстытут: ягоная 
мэта студыяваць манускрыпты пісьмаў Айцоў 
Усходняе Царквы, перад іншымі сьв. Яна Хры- 
застома. Старыя дакуманты сабраны ў манасты- 
рох гары Афон. інстытут мае ўжо 700 мікра- 
фільмаў гэтых манусрыптаў, а рыхтуецца яшчэ 
4.000. 

Ёа 

ХРЫСЬЦІЯНЕ І ЖЫДЫ: Нядаўна францускі 
эпіскапат выдаў пастырскае пасланьне, у якім 
выясніў парадак адносінаў між хрысьціянамі і 
жыдамі паводля дакрэту Ватыканскага І-га Са- 
бору. Мяноўна: нельга цяперашніх жыдоў ра- 
біць адказнымі за укрыжаваньне Ісуса Хрыста! 
Прытым хрысьціяне павінны цаніць Стары За- 
павет дзеля ягоных вялікіх вартасьцяў рэлігій- 
ных і цеснай сувязі з Новым Запаветам. Дый 
жыды маюць прыроднае права да палітычнай 
свабоды і трэба гадзіцца з другімі жыхарамі ў 
сужыцьці, ня робячы нікому крыўды. 

ж 

АБ ЭКУМЭНІЗЬМЕ: Маскоўскі Патрыярх Пі- 
мен у размове з карэспандэнтамі сэроскага Па- 
трыярхату з прызнаньнем высказаўся аб эку- 
мэнічнай працы Каталіцкае Царквы, але пера- 
сьцяроў перад лішнім пэсымізмам ці зптымізмам 
у гэтай працы. -- Нядаўна у Маскве гасьціў Ге- 
вэральны Сакратар Сусьветнай Рады Цэркваў, 
да якой належыць і Праваслаўная Царква. Мэ- 
тай пастара Філіпа Роттэра было абмяркавань- 
не справы, як тлумачыцца навука Царквы адно- 
сна Тайны веры аб сьвятым Хросьце, аб Эўха- 
рысты! і аб Сьвятарстве. Патрыярх Пімен абя- 


- 


цаў супрацу з імі ў гэтых справах. 


З беларускага праваслаўнага жыцьця 


З вялікім спазьненьнем -- бо-ж нашыя часа- 
пісы выходзяць рэдка і незаўсёды рэгулярна -- 
падаём толькі некаторыя галоўныя здарэньні З 
рэлігійнага жыцьця праваслаўных беларусаў на 
чужыне. 

Трэба прызнаць, што апошнім часам яно ажы- 
вілася, не зважаючы на вялікія страты, якія 


прычыніла сьмерць двух праваслаўных ерархаў. 
Ўладыкі Васіля ў Злучаных Штатах Амэрыкі і 
Ўладыкі Сяргея ў Аўстраліі. 


ДРУГІ САБОР БАПЦ 


У часе ад 27 да 29 траўня 1972 г. у Ню Джэр- 
сі ў Гайлянд Парку, ЗША, адбыўся другі Сабор 


са Йі 

Беларускай Аўтакефальнай Праваслаўнай Цар- 
вы, у якім прынялі учасьце яго галоўныя арга- 
нізатары Ўладыкі Андрэй (Крыт) і Мікалай (Ма- 
цукевіч), а з духавенства а. прот. А. Смаршчок з 
Бэльгіі, а. Я. Пекарскі з В. Брытаніі, айцы Ва- 
сіль Кендыш і Карп Стар са ЗШ Амэрыкі. Так- 
жа сьвецкія людзі бралі удзел у Саборы, як 
прадстаўнікі ад разных парахвіяў і арганіза- 
цыяў. 

Сабор прыняў новавыпрацаваны Статут БА 
ПЦ, выбраў Мітрапаліта ў асобе Архібіскупа 
Андрэя, выбраў Раду БАПЦ, якая ў сваю чаргу 
выбрала Кансысторыю. З паміж рэзалюцыяў 
прынятых на Саборы вартыя асаблівай увагі 
дзьве апошнія: 

«Сабор пастанаўляе разбудоўваць далей БА 
ПЦ, арганізаваць новыя парахвіі й старацца 
аб'яднаць беларускія парахвіі, што знаходзяцца 
ў другіх юрысдыкцыях, дбаць пра павялічэньне 
стану духавенства, удасканаліць навучаньне 
дзяцей і моладзі ў парахвіяльных школах. 

Сабор сьцьвярджае патрэбу далейшай белару- 
сізацыі Багаслужбаў і іхнага музычнага афарм- 
леньня. Ужываньне ў жыцьці Царквы моваў 
краёў прабываньня вернікаў БАПЦ залежыць ад 
мясцовых абставінаў». 


УВАХОД У НОВАЗБУДАВАНУЮ ЦАРКВУ 
СЬВ. КІРЫЛА ТУРАЎСКАГА 
Ў РЫЧМОНАД ГІЛ, НО ЁРК 


29 кастрычніка 1972 г. адбылося ўрачыстае 
пасьвячаньне сьвятыні, саборная Літургія, су- 
польны абед з прывітаньнямі і прамовамі, Ахвя- 
ры на гэтую царкву зьбіраліся ад даўжэйшага 
часу, асабліва, калі група праваслаўных белару- 
саў адыйшла ад парахвіі сьв. Кірылы Тураўска- 
га ў Ню Ёрку. Гэта Царква называе сябе: «Амэ- 


рыканская Беларуская Незалежная Праваслаў- 
ная Царква». Парахам новапасьвячанай царквы 
ёсьць з. прот. Сьвятаслаў Коўш, сын ведамага 
беларускага праваслаўнага сьвятара, дзеючага 
ў Вільні за часоў Польшчы. 


ПАСЬВЯЧАНЬНЕ І ЎВАХОД 
У НОВА-ПРЫДБАНУЮ ЦАРКВУ 
Ў МАНЧЭСТЭР 


Дня 12 лістапада 1972 г. адбылося урачыстае 
пасьвячаньне царквы Жыровіцкай Божае Маці 
ў Манчэстэр у В. Брытаніі, якое выконаў а. прот. 
Аўгень Смаршчок у саслужэньні беларускіх і 
украінскіх сьвятароў у прысутнасьці шматлікіх 
вернікаў. Будынак для царквы быў куплены у 
пратэстантаў і адноўлены сваімі сіламі, дзяку- 
ючы ахвярнасьці вернікаў і а. прот. Я. Абабур- 
кі, які ёсьць яе кіраўніком і парахам. Царква 
ў Манчэстэр належыць да юрысдыкцыі БАПЦ. 


БАГАСЛУЖБЫ ДЛЯ ПРАВАСЛАЎНЫХ 
БЕЛАРУСАЎ У ЛЁНДАНЕ 


Ад паловы 1912 г. у англіканскай царкве сьв. 
Сіласа і Ўсіх Сьвятых раз на месяц адбываюцца 
Божыя Службы для праваслаўных беларусаў 
Лёндану і ваколіцаў. Служыць а. Янка Пекар- 
скі, сьвятар БАПЦ. Апрача таго так у Лёндане 
як і навонкі яго ёсьць іншыя беларускія права- 
слаўныя сьвятары, якія аднак звязаныя з розны- 
мі іншымі небеларускімі юрысдыкцыямі: з поль- 
скай (г. наз. Польскі Касьцёл Праваслаўны), або 


з грэцкай. 
ж 


З гэтага вельмі кароткага агляду відаць, што 
праваслаўныя беларусы разумеюць вагу рэлігій- 
нага жыцьця і ў патрэбе прысвячаюць яму ці 
мала часу і цяжка запрацованы грош. 


Бляскі і церні людзкой працы 


1-га мая сьвяткуецца ДЗЕНЬ ПРАЦЫ: ён 
мае характар сьвецкі, але Папа Пій ХІІ пры- 
даў яму рэлігійны зьмест, прысьвячаючы яго 
сьв. Язэпу-Работніку, Патрону рабочых. Па- 
вал Уі, прамаўляючы з нагоды гэтага Дня, 
закрануў справу працы. Здаецца, што праца 
-- такая простая справа, дык няма чаго пра 
яе гаварыць, -- аднак у ёй крыецца багаты 


Ф 


матар'ял для разважаньня. 


1) ПРАЦА ДАСКАНАЛІЦЬ ЧАЛАВЕКА. 
Без працы чалазек ня можа развівацца духо- 
ва і фізычна. Кожны лянівы чалавек хірэз 
дый занепадае. Таксама й пэлыя народы. Та- 
ленты і здольнасьці маглі бы зрабіць чала- 
века выдатным. Умелая і вытрывалая праца 
дасканаліць чалавека і народы -- даводзіць 


да сьвятасьці; а нядбальства родзіць благія 
нахілы, даводзіць да злачынства і згубы. 


2) «ХТО НЕ ПРАЦУЕ, ХАЙ І НЯ ЕСЬЦЬ!» 
(Тэс. ІІ, 3, 10). 


Праца дае права да хлеба: такі Божы За- 
кон. Працай здабываецца уласнасьць - свой 
хлеб, -- асабігтая незалежнасьць і сямейная 
эгзыстэнцыя, якая ёсьць падставай духовай 
свабоды і годнасьці. Таму Царква бароніць 
натуральнае права да ўласнасьці супраць 
татальных сыстэмаў, якія імкнуцца адабраць 
уласнасьць. Дзякуючы працы чалавек ня бу- 
дзе цяжарам для другіх, бо запрацуе на сябе 
і на сям'ю, што дае яму радасьць і самога 
узбагачвае духова. 


Ва й 

УВАГА: Камунізм толькі ў тэорыі кры- 
чыць аб супольнасьці, але практычна нідзе 
не стварыў поўнае камуны: адбірае ўлас- 
насьць прыватную, аддаючы ўсё ў каманду 
партыі і дзяржавы... 


3) У ПРАЦЫ ЧАЛАВЕК ЁСЬЦЬ БОЖЫМ 
СУПРАЦОЎНІКАМ. Бог стварыў сьвет, але 
недакончыў: пакінуў гэта самому чалавеку, 
даў яму розум, здольнасьці, сілу і загадаў да- 
сканаліць сьвет, а найперш сябе самога -- 
душу і цела. Пры Божай помачы трэба ава- 
лодваць сіламі прыроды: з сыравіны з груе- 
ту, з дрэза, з каменя, мармуру, вугля, нафты 
і інш. тварыць прэцызыйныя прылады для 
працы або да геніяльных твораў мастацтва. 
Дый з сябе самога тварыць образ Божы, пра- 
пуючы духова. Дзякуючы ўмёдлай і вытрыва- 
лай працы пустыні мяняюцца ў гароды, сады 
і ўраджайныя палеткі. Праца стварыла цпу- 
доўную культуру і пывілізацыю, Дый цяпе- 
рашнія вынаходы тэхнікі твораць з гэтае зям- 
лі сапраўдны зямеы рай, абы толькі не мар- 
неваліся скарбы і вартасьці на збраеньні і ня 
прывялі да згубы людзей дый самой нашай 
пудоўнай плянэты! 


4) ЦЯЖАР ПРАЦЫ. Аднак жа праца ро- 
дзіць нямала прыкрасьці для людзей, бо са- 
праўды, як загадаў Бог, трэба працаваць «у 
поце чала», Тут уласна перад намі цяжар 
працы, труд, стомленасьць, змора, натуга, 
зьнемажэньне і поўная інваліднасьць... Ча- 
лавек чуецца прыгнечаным фізычна і духо- 
ва. Ведаем з Божага аб'яўленьня, што гэта 
вынік траху і кара за грэх дый адплата і па- 
кута. Бог у сваей прамудрасьці спалучыў 
п-ацу і карысьць з яе з пакутай і з здпла- 
тай за грахі, каб мы маглі узнагародзіць Са- 
мому Богу і людзям за прычыненае зло з на- 
шае правіны. Такім чынам Бог замяніў труд 


працы ў крыніцу радасьці для чалавека, 


асабліва, калі Сам Хрыстос -- праз труды 
працы і праз царпеньні дый сьмерць -- пры- 
чыніў збаўленьне грэшнага сьвету, 


5) ГРАМАДЗКІ ХАРАКТАР ПРАЦЫ. Пра- 
ца зьяўляецца ня толькі асабістай справай 
чалавека, але яна яго ўлучае ў грамадзтва. 
Самы факт, што кожны мусіць працаваць, 
каб ня быць цяжарам для другіх, дык гэтым 
праца становіцца справай грамадзкай. Так 
творыцца абмен працы і карысьці з яе: мы 
для другіх, а яны для нас. Значыць, праца 
творыць супольнасьць, залежнасьць, забавя- 
заньні, умовы і так уладжваецца грамадзкая 
справядлівасьць. Ях кажуць: «Ніхто ня будзе 
адзінокім востравам». У кожным кавалку 
хлеба людзі злучаны сваей працай, думкай, 
сэрцам і рукамі -- усялякія прафэсіі -- ад 
самай простай да вялікіх вучоных. Калі лю- 
дзі не надужываюць карысьці з працы праз 
хцівасьць і амбіцыю, дык чалавек не станец- 
ца экспляатаваным работчікам-машынай. Та- 
кі вызыск чужой працы становіцца пракля- 
цьцем для скрыўджаных, а з гэтага паўста- 
юць закалоты, варожасьць і рэвалюцыі. Людзі 
склончыя да зла, асабліва знайшоўшыся пры 
ўладзе. 

Аднак парэдак ня творыцца сам праз сябе, 
гпі праз націск і суровыя кары. Перадусім 
трэба абапёрці сыстэму жыцьця на Божым 
Законе. Таму заўсёды мае значэньне стары 
грынцып: «Працуй і маліся!» 

Кожны павінея старацца стаць чэсным ча- 
лавекам перад Богам і людзмі: аддаваць кож- 
наму, што яму належыць. Арганізаваць пра- 
цу сумленна і бяз вызыску другіх, бараніцца 
ад крыўды паводле закону справядлівасьці і 
бараніць другіх, дбаць аб дабро асабістае і 
грамадзкае, аб свой край і Бацькаўшчыну. -- 
Вось на чым палягае хрысьціянскае паняцьце 
аб абавязку працы! 


Мэтоды працы ў атэізьме 


Часапіс «Наука і рэлігія» ў Маскве ў Меле 
9. 101 11 за 1972 г. падводзіць перагляд пра- 
паганды атэізму ў СССР: роблены былі па- 
мылкі, дык трэба вярнуцца да мэтадаў Лені- 
на і Сталіна ў 20-х гадах. 

Надта было затрачана шмат часу і сродкаў 
на прапаганду індывідуальную, а вынікі ака- 
заліся недастатковыя. Перш хвалілі прапа- 
тандыстаў за іх стараньне і ахвярнасьць: такі 
агітатар меў назначанага сабе веручага. З ім 
разам хадзіў на работу, падчас работы пера- 
конваў -- агітаваў супраць веры, а з работы 
адводзіў да дому -- таксама, агітуючы. Веча- 


рам забегаў да яго на прапаганду і такжа у 
выходны дзень, хаб «па дружбе» пры гарбаце 
ці піве даказваць, што вера ёсьць шкодная і 
нягодная для разумнага чалавека. І што вера 
-- тэта спадак па капіталізьме. А ў сябе агі- 
татар апрацоўваў плян місіі для таго веруча- 
га на заўтрашні дзень. 

Так агітатар вёў «работу» місіі праз не- 
калька гадоў -- доўга ці карацей, пакуль ве- 
ручы не даваў падпіскі, што пакідае веру і 
прыймае атэізм. Праўда, такі змардаваны 
вернік, каб адчапіцца, даваў нарэшце падпіс- 
ку і агітатар з трыўмфам мельдаваў у пар- 

тыі, што навярнуў упартага да недаверства! 

Аднакжа партыя сама зьняверылася ў доб- 
рым выніку такой прапаганды. Вось часа- 
піс «Людзіна і сьвет» Ле 8 за 1972 г. дамага- 


ецца адмовіцца ад такой «місіі» таму, 
што -- «Як бы ня быў здольны агітатар, дык 
ягоны ўплыў недастатковы»; «Немагчыма 


выдзеліць столькі выхаваўцаў, каб яны цал- 
кам ахапілі кожнага веручага...» Бо -- ка- 
жуць, што: 

а) Нагаворы супраць веры недастатковыя. 
Выясьнілася, што даўшы адрачэньне, веручы 
астаўся веручым, 

в) Лік веручых у СССР значна перавышае 
лік партыйных, агітатараў і людзей, верба- 
ваных да атэізму, як настаўнікі ў школах, 
лекары, студэнты, камсамольцы, піянэры 
і др. 

Значыць, пераканаліся, што паасобку «нава- 
рачваць» некарысна, а лепш паручаць калек- 
тывам, каб «абраблялі» веручых людзей, І 
так, пад націскам калектыву ці брыгады, 
клюбу і інш., веручы ўсёроўна ня вытрывае і 
падпіску дасьць. Газэта «Зара Усходу» ад 10, 
2, 1961 г. паведамляла, што адну стойкую ад- 
вэнтыстку наварачвалі: муж і адзін ваенны 
атэіст, настаўніца малодшых рабочых, уся 
камсамольская брыгада і спэцыяльны прапа- 
гандыст, прыстаўлены да яе, але і гэта заняло 
вельмі шмат часу! 


Рэлігійныя пагляды 


Сёлета з нагоды пяцьсотых угодкаў нарад- 
жэньня выдатнага астранома і матэматыка 
Мікалая Капэрніка зьявілася і яшчэ зьяўля- 
ецца шмат артыкулаў, у якіх насьвятляецца 
асоба гэтага вучонага сусьветнае славы і 
адкрыцьцё аб будове сонечнае сыстэмы, што 
сталася зваротным пунктам у астраноміі і ў 
іншых галінах навукі. У зьвязку з гэтым 
цікава ведаць, які быў рэлігійны сьветапаг- 
ляд гэтага вучонага? 

У атэістычных публікацыях, хоць Капэр- 
ніка і не называюць атэістам, але намагаюцца. 
даказаць, што ягоная тэорыя быццам ёсьць 
варожаю царкоўнай навуцы і што гэліёцэнт- 
рычная сыстэма зрабіла ўдар па самых асно- 
вах рэлігійнага сьветапагляду. На тыя закіды 
можна коратка адказаць, што яны больш чым 
наіўныя, бо ў сапраўднасьці гэліёцэнтрычная 
сыстэма Капэрніка зрабіла ўдар па навуко- 
вай тэорыі Пталамэя, якое трымаліся ўсе ву- 
чоныя ўва ўсім сьвеце. 

Капэрнік паходзіў з пабожнае каталіцкае 
сям'і. Ягоны бацька належаў да трэцяга ор- 
дэну сьв. Дамініка, з маці была глыбока- 


Адным словам цяпер партыя дамагаецца, 
што адказнымі будуць за кожнага веручага: 
загадчык домам, дзе веручы жыве, кіраўнік 
школы, дзе вучыцца, бальніцы ці амбулято- 
рыі, дзе лечыцца, клюбу ці бібліятэкі, куды 
веручы прыходзіць, і інш. установы, у якіх 
ён прабывае. Дык ня цяжка зразумець, што 
такі абсочаны, аббраханы, зацюканы будзе 
псыхічна заламаны і здасца -- падпіша ад- 
рачэньне. 


зж 


Афіцыяльна за веру не караюць, аднак 
мясцовыя ўлады маюць тысячы спосабаў, каб 
прымусіць веручага да здрады рэлігіі. Калі 
ўсё залежыць ад дзяржавы: праца, школа, 
урады, войска, гандаль -- абсолютна ўсё 
жыцьцё -- заняткі і адпачынак у самых 
дробных дэталях, дык мясцовыя органы не 
дадуць няшчаснаму веручаму магчымасьці 
перажыць без адрачэньня веры. Ратуюцца 
людзі толькі абсалютным маўчаньнем і... 
глыбокай верай дый Божай ласкай. І ўсё ж 
пры такой агітацыі, нягоднасьці, шальмоў- 
стве і арганізацыі самі атэісты прызнаюцца, 
што вера ў народзе трывае, а нават павяліч- 
ваецца, 

(Рэлігія і атэізм у СССР. Мюнхэн. Студзень 
1973, Хе 1 [63]). 


Мікалая Капэрніка 


пабожнаю; яе брат Лукаш Ватцэнродэ быў 
Вармійскім біскупам, а сястра Хрыстына 
ўступіла да законных сясьцёр бэнэдыктынак. 

Ад бацькоў Мікалай Капэрнік атрымаў па- 
божнае ўзгадаваньне, а далей ягоную рэлі- 
гійнасьць дапоўніў ягоны дзядзька, Вармій- 
скі біскуп, да якога ён прыехаў, па сканчэнь- 
ні Кракаўскага ўнівэрсытэту. З рук дзядзькі 
ён атрымаў ніжэйшыя сьвятарскія сьвячань- 
ні і годнасьць каноніка Вармійскае катэдры. 

Па сканчэньні сваіх студыяў Капэрнік на- 
пісаў нямала твораў. І ўсе яны напісаны па- 
лаціне. Цяпер у Нямеччыне намечана выдаць 
усе ягоныя творы ў дзесяці томах. 

Ітак у найбольшым і найважнейшым сваім 
творы: «Аб абаротах нябесных целаў» ён вы- 
казвае падзіў уладжаньня сусьвету, які ёсьць 
глюстрам Бога» праз сваю суладнасьць, праз 
сваё прыгаство і чыстасьць; праз сваю даска- 
наласьць і праз адпаведнасьць прыродных 
правоў. Капэрнік Бога называе дасканалым 
Майстрам і з ягоных рук сусьвет выйшаў, як 
твор мастацтва, вельмі ўпрыгожаны: Бог 
зьяўляецца найвышэйшым дабром. Праз ха- 

раство і праз кантэмпляцыю сусьвету чала- 
век даходзіць да Бога. Капэрнік казаў: «Аст- 
раномія гэта навука больш Божая чым 
людзькая, каб пазнаць Стварыцеля сусьвету, 
як крыніцу ўсяго дабра і шчасьця». 

У рэлігійным сьветапаглядзе Капэрніка 
Бог зьяўляецца найвышэйшым Дабром, бес- 
канечнаю Мудрасьцю. Адносна чалавека Бо- 
жая дабрата праяўляецца ў тым, што для ча- 
лавека Бог стварыў сусьвет і кіруе ім павод- 
ля Свайго правіду. 

Божы правід устанавіў закон гравітацыі і 
ўвёў гармонію ўва ўсіх створаных рэчах. Аб 
гэтым ён кажа так: «Думаю, што гэта ня што 
іншае, як пэўнае прыроднае прыцяганьне 
часьцяў, якое Стварыцель сусьвету ўлажыў 
у іх сваім правідам на тое, каб сплываліся ў 
еднасьць і суцэльнасьць. І трэба верыць, што 
трыцяганьне ёьсць так-жа на сонцы, на ме- 
сяцы і на іншых сьвяцілах. Капэрнік лічыў, 
што цэнтрам сусьвету ёсьць сонца, адгэтуль 
і ягоная гіпотэза называецца гэліёцэнтрыч- 
наю. 

Пра аблічча цудоўнага ўкладу сусьвету Ка- 
пэрнік гаварыў у захапленьні: «Якое падзіву- 
годнае і найбольш дасканалае гэтае Божае 
ўладжаньне». Але каб дасьледаваць най- 
больш глыбокія тайны сусьвету, Капрнік 
лічыў магчымым толькі з помаччу адпавед- 
нае Божае ласкі: «Спрабую дасьледаваць 
з Божаю ласкаю, без якое немагчыма 
найбольш дакладна дасьледваць гэтыя рэчы». 
І ён дасьледаваў так глыбока, што сваею 
гэліёцэнтрычнаю сыстэмаю даў пачатак са- 
праўднае рэвалюцыі ў гісторыі навукі аб су- 
сьвеце. 

Капэрнік усімі сіламі стараўся шукаць 
праўду ўва ўсіх рэчах, паколькі гэта дазва- 
ляе Бог людзкому розуму. І гэта ён рабіў вя 
толькі таму, каб шукаць праўду, але так- 
жа і таму, каб падзіўляць Стварыцеля і са- 
мому йсьці да дасканаласьці і да шчасьця. Аб 


З беларускааа жыцьця 


а. Аляксандар Надсон 


гэтым ён пісаў: «Паколькі ёсьць заданьнем 
усіх шляхотных навукаў, каб выбавіць чала- 
века ад зла і накіраваць ягоную інтэлігэнцыю 
да большае дасканаласьці, дык навука астра- 
номіі гэта можа зрабіць больш вычэрпваюча, 
чым іншыя навукі». 

Ёсьць праўдаю, што Капэрнікава астрано- 
мія зьяўляецца сапраўднаю навукаю аб тайне 
сусьвету, які так добра створаны, і які кіру- 
ецца Божым правідам, дзеля гэтага Капэрнік 
уважаў, што гэтая навука павінна выцягнуць 
чалавека са зла і давесьці аж да такое ма- 
ральнае дасканаласьці, каб магчы сузіраць 
самога Бога, як Найвышэйшае Дабро. 

Капэрнік меў так-жа вельмі моцную веру 
ў Ісуса Хрыста, а Хрыстовую Царкву лічыў 
прадаўжэньнем Хрыстовае місыі. Меў так-жа 
вялікую пабожнасьць да сьвятых і асабліва 
да сьв. Адальбэрта біскупа і мучаньніка 1 на- 
зываў яго айцом і апосталам Польшчы. 

Будучы гэніяльным вучоным, Капэрнік 
быў на толькі сьціплым, што ацэнку свайго 
адкрыцьця пакінуў вучоным матэматыкам 1] 
перадусім папе Паўлу 3-му, якому прысьвя- 
ціў найболыцы твор свайго жыцьця. Аб гэ- 
тым ён так піша ў тым прысьвячаньні: «Аб 
тым, што я зрабіў у гэтых справах, вынікі 
мае працы я пакідаю на суд усім іншым ву- 
чоным матэматыкам і перадусім Вашай Сьвя- 
тасьці...» 

Вось-жа з гэтых думак і цытатаў, узятых 
з кнігі Капэрніка «Аб абаротах нябесных 
сфэраў», відаць вельмі ясна ягоная глыбокая 
вера ў Бога і шчырая пабожнасьць. Тым 
самым ён зьяўляецца прыгожым прыкладам, 
як вялікі вучоны можа спалучыць сваю на- 
вуковую працу із шчыраю рэлігійнаю вераю. 
Калі бязбожнікі стараюцца апраўдаць сваё 
бязбожжа навукаю, асоба Мікалая Капэрні- 
ка зьяўляецца вымоўным выяўленьнем бес- 
падстаўнасьці тых намаганьняў. 
Л. Г. 


За два гады 


(Крыху пра Бібліятэку і музэй імя Францішка Скарыны ў 


Два гады таму назад, 15 мая 1971 г., у Лён- 
дане была адчынена Беларуская бібліятэка і 
музэй імя Францішка Скарыны. У сувязі з 
гэтым была выданая на англійскай мове не- 
вялікая кніжка, у якой расказвалася пра гі- 
сторыю паўстаньня бібліятэкі, яе кніжныя і 


з, 


Лёндане). 


рукапісныя фонды, а таксама прадметы му- 
зэйнай вартасьці. Мэтай гэтага артыкулу 
ёсьць даць короткія весткі пра рост і дзей- 
насьць бібліятэкі за два гады, якія мінулі 
ад часу яе адчыненьня. 

Галоўным багацьцем кожнай бібліятэкі 

зьяўляюцца яе кніжныя фонды. Бібліятэка 
імя Францішка Скарыны мела першапачат- 
кова каля 10000 кніг. За два гады яе фонды 
павялічыліся на 800 новых назваў. Боль- 
шасьць з іх - 5 гэта новыя выданьні на бела- 
рускай і іншых мовах. Удалося аднак набыць 
даволі многа старых рэдкіх кніг. Перадусім 
значна узбагаціўся скарынінскі аддзел. Сёнь- 
ня бібліятэка ўжо мае мікрафільмы ўсіх ска- 
рынінскіх выданьняў. У галіне скарыніяны 
трэба найперш успомніць кнігу Тэзэо Амбро- 
зіё Альбонэзі «Іпігодосіо іп сраідаісаю 1па- 
гват», выданую ў Павіі (Італія) ў 1539 г. Гэ- 
тая рэдкая і дарагая кніга, якую падарыў 
бібліятэцы адзін англійскі вучоны з Окс- 
фарду, цікавая для беларусаў тым, што ў ёй 
знаходзіцца у транскрыцыі лацінскім алфа- 
вітам скарынінскі тэкст з Кнігі І Царстваў. 
Другая цікавая кніга -- падарак двух амэры- 
канскіх вучоных -- гэта «ВіМіса! Кезеагез 
апа Тгауеіз іп Куз5іа», выданая ў Лёндане ў 
1826 г. Аўгар яе, шатландскі бібліст і мова- 
знаўца Э. Гэндэрсон, быў адным з першых 
паважных дасьледчыкаў скарынінскага пе- 
ракладу Бібліі, параўнаўшы яго з тэкстамі 
грэцкім, лацінскім, царкоўнаславянскім і гэб- 
райскім. Апрача гэтых дзьвюх старых кніг 
бібліятэка атрымала некалькі новых выдань- 
няў, сярод іх кнігу «Францішак Скарына -- 
беларускі першадрукар» М. Прашковіча (Мн. 
1970) і альбом «Гравюры Францыска Скары- 
ны» (Мн. 1972). 

Кніга Тэзэо Амброзіё не зьяўляецца адзі- 
ным старадрухкам у бібліятэцы. Апрача яе 
ёсьць «Загтайае Ецгореае Рессгірцо» Аляк- 
сандра Гваніні (Спіра 1581), Мамонічавыя 
польскія выданьні Трыбуналу (Вільня 1616) 
і Літоўскага Статуту (Вільня 1619) і «Нізіо- 
гіае Гііцапае» А. Каяловіча (Гданск 1650 -- 
Антвэрпэн 1669). Ёсьць таксама некалькі ці- 
кавых выданаьняў ХУІ стагодзьдзя. У мі- 
нулым годзе бібліятэка купіла на ліцытацыі 
ў Лёндане кнігу «Новый Завет», выданую ў 
Кутэіне ў 1652 г. Асноўны тэкст кнігі на цар- 
коўнаславянскай мове, але прысьвячаньне 
праваслаўнаму япіскапу Віцебскаму і Магі- 
лёўскаму Язэпу Гарбацкаму, прадмова да чы- 
тача і камэнтары да тэксту напісаны па-бела- 
руску. Кніга, якая захавалася ў добрым стане 
і ў арыгінальным пераплёце, упрыгожана 
гравюрамі, застаўкамі і ініцыяламі, зробле- 
нымі мясцовымі мастакамі. Некаторыя гра- 
вюры, як відаць з напісаў, зроблены ў 1651 
годзе, магчыма спэцыяльна для гэтага вы- 
даньня. Усё гэта робіць «Новый Завет» вы- 
датным помнікам беларускага кнігадрука- 
ваньня ХХІІ стагодзьдзя. 

Аддзел гісторыі мае кала 2000 назваў кніг. 
Сярод іх ёсьць самыя новыя выданьні, як 


напр., два першыя тамы пяцітомнай «Гісто- 
рыі Беларускай ССР» (Мн: 1972), ці «Веіо- 
гиу5зіа цпаег Боуіеў Еміе» І. Любачкі (Унів. 
выд. Кэнтакі, 1972). З старых рэдкіх кніг, 
якія ўдалося дастаць апошнім часам, варта 
ўспомніць першае друкаванае выданьне «Су- 
дзебніка караля Казімера» (Вільня 1826), 
«Акты Западной Росии» (Спб. 1846- 53), 
«Обозрение истории Белоруссии» Турчынові- 
ча (СПб. 1857), «Сведения о польском мятеже 
1863 г.» Ратча (Вільня 1867), «Росгеі годбу м 
У. Кз. І.іеўзКіт» Банецкага (Варшава 1883), 
«Роуіаі Озгтіапз5Кі» Янкоўскага (Пецярбург 
1896) і інш. Вельмі цікавая выданая ў Менску 
ў 1918 г. Сакратарыятам замежных спраў БНР 
кніжачка «Усходняя Беларусь», якую біблія- 
тэка атрымала ў падарку ад аднаго беларуса. 
Вялікае значэньне для гісторыі Царквы ў Бе- 
ларусі маюць трохтомныя «Записки Иосифа, 
митрополита Литовского» (СПб. 1888), купле- 
ныя бібліятэкай у канцы 1971 г. Прыблізна ў 
тым самым часе бібліятэка купіла «Вос2пік 
Тататзкі», том П (Замасьць 1935). Гэтая кніга, 
якая мае шмат цікавых матар'ялаў з гісторыі 
беларускіх татараў, была выданая тыражам 
у 250 экзэмпляраў і сёньня зьяўляецца вялі- 
кай бібліяграфічнай рэдкасьцю. Першы том 
«Рочніка» (Вільня 1932) бібліятэка мела ўжо 
раней. 

Аддзел этнаграфіі ўзбагаціўся такімі кніга- 
мі, як «Калеки перехожие» Бяссонава (Маск- 
ва 1861), «Іцуа БіаіогизКі», том І, Федароўска- 
га (Кракаў 1897) і гадавік часопіса «Живая 
старина» за 1901 год з цікавай працай Марыі 
Косіч «Литвины-белорусы Черниговской гу- 
берний, их быт и песни». Ёсьць таксама ўсе 
новыя выданьні, у тым ліку працы Бандар- 
чыха па гісторыі беларускай этнаграфіі (уся- 
го тры кнігі) і пяць першых тамоў шматтом- 
нага выданьня «Беларуская народная твор- 
часьць». 

У аддзеле мовы ганаровае месца займае 
атрымаены зусім нядаўна «Словарь белорус- 
ского наречия» Насовіча (СПб. 1879) і трэці 
том «Беларусаў» Карскага. Гэтую апошнюю 
кнігу падарыў бібліятэцы адзін англійскі ву- 
чоны. Іншым рэдкім выданьнем зьяўляецца 
«Біереп-Эргасіеп УЎўбгіегрисі», або слоўнік 
нямецкай, польскай, расейскай, беларускай, 
літоўскай, латышскай і йідыш моваў, выда- 
ны ў Лайпцыгу ў 1918 г. нямецкім галоўным 
ваенным камандаваньнем. Вельмі цэнны па- 
дарак зрабіў бібліятэцы адзін беларус у вы- 
глядзе чатырох слоўнікаў з сэрыі «Беларус- 
кая навуковая тэрміналёгія», якую выдаваў у 
20-тых гадах Інстытут беларускай культуры. 
Наогул у аддзеле мовы ёсьць каля 300 назваў 
кніг, сярод іх такія малатыражныя рататар- 
ныя выданьні, як «Беларусские тексты, пи- 

санные арабским письмом» Антановіча (Віль- 
ня 1968), «Пытанні мовазнаўства і методыкі 
выкладання моў» (Мн. 1965), «Беларуская 
лексікалогія і этымалогія» (тэзісы дакладаў, 
Мн. 1968), «Беларуская мова і літаратура ў 
ВНУ» (тэзісы дакладаў, Брэст 1971), «Бела- 
руска-украінскія ізалексы» (Мн. 1971). Да гэ- 
тай групы трэба таксама залічыць «Матэрыя- 
лы да слоўніка Гродзенскай вобласьці» Т. 
Сцяшковіч (Мн. 1972). 

Бібліятэцы таксама ўдалося дастаць многа 
кніг, якіх няма ў каталёгах «Міжнароднай 
кнігі», як напр.: «Слоўнік усходняй Магілёў- 
шчыны» Бялькевіча (Мн. 1970), «Матэрыялы 
для слоўніка Мінска-Маладзечанскіх гаво- 
рак» пад рэд. М. Жыдовіч (Мн. 1970), «Матэ- 
рыялы для слоўніка народна-дыялектнай мо- 
вы» пад рэд. Ф. Янкоўскага (Мн. 1960). «Пы- 
танні беларускай тапанімікі» (Мн. 1970), 
«Інструкцыя па збіранню матэрыялаў для 
складання лексічнага атласа беларускай мо- 
вы» (Мн. 1971), «Прадуктыўныя тыпы дзея- 
словаў у сучаснай беларускай мове» М. Васі- 
леўскага (Мн. 1970), «Гісторыя проціпастаў- 
ленняў па цвёрдасці-мяккасці ў беларускай 
мове» В. Чэкмана (Мн. 1970), «Сінтаксічна не- 
падзельныя словазлучэнні ў беларускай мо- 
ве» А. Міхневіча (Мин. 1965), «Беларускае і 
славянскае мовазнаўства» (Зборнік у гонар 
К. Крапівы, Мн. 1972) і шмат іншых. Цікавыя 
таксама польскія кнігі «Біоугпісіўо 2 гакге5ц 
уиргауу гоіі уў еугагасй угзсродпіеі Віаіозіюс- 
сгугпу» Э. Смулковай (Вроцлаў 1968) і «Тек- 
зіу аўагоўе 2 Віаіозіоссгугпу» пад рэд. А. 
Абрэмбскай-Яблонскай (Варшава 1972). 

Самы багаты ў бібліятэцы аддзел беларус- 
кай літаратуры. У ім больш як 2000 назваў 
кніг мастацкай літаратуры і 300 літаратура- 
знаўчых прац. Найбольш цэннай кнігай зьяў- 
ляецца зборнік «Шляхам жыцьця» Янкі Ку- 
палы (Пецярбург 1913), які падарыў бібліятэ- 
цы адзін беларус з Амэрыкі. Той самы бела- 
рус даў яшчэ дзьве іншыя рэдкія кнігі: «Ва- 
сількі» Ядвігіна Ш. (Вільня 1914) і «Дзьве 
душы» М. Гарэцкага (Вільня 1919). Сярод ін- 
шых рэдкіх выданьняў, якія бібліятэка да- 
стала апошнім часам, ёсьць «Гапон» і «Вечар- 
ніцы» Дуніна-Марцінкевіча (выд. «Загляне 
сонца і ў наша ахонца», Пецярбург 1908), 
«Вялікодная пісанка» (Вільня 1914), «Апош- 
няе спатканьне» Ул. Галубка (Вільня 1919), 
«Няскончаная драма» Ф. Аляхновіча (Вільня 
1922), «Бярозка» Ядвігіна Ш. (Вільня 1923), 
«Ня розумам сьцяміў, а сэрцам» К. Вясёлага 
(Вільня 1927), «Хлапец» В. Адважнага (Віль- 
ня 1935) і інш. З раньніх перакладаў на бела- 
рускую мову ёсьць «Казка аб вадзе» Бэльля- 
мі (Вільня 1907), «Архіп і Лявонка» М. Гор- 
кага (Вільня 1910) і «Кацярына» Тараса Шаў- 


чэнкі ў перакладзе Ф. Чарнышэвіча пад рэ- 
дакцыяй Янкі Купалы (выд. «Палачанін», 
1911). Пералічыць усе новыя кнігі, атрыма- 
ныя бібліятэкай, няма ніякай змогі і таму 
прыходзіцца агранічыцца некалькімі пры- 
кладамі літаратуразнаўчых прац: «Гісторыя і 
сучаснасць» (Мн. 1968) і «Пуцявіны роднага 
слова» (Мн, 1971) С. Александровіча, «Тэкста- 
логія твораў Янкі Купалы» Р. Гульман (Мн. 
1971), «Янка Купала і беларуская паэзія» М. 
Яраша (Мн. 1971), «Янка Купала і беларускі 
тэатр» А. Есакова (Мн. 1972), «Народныя пес- 
няры» (Мн. 1972), «Дарогамі Максіма» А. Ба- 
чылы (Мн. 1971), «Падарожжа ў ХІХ стагод- 
дзе» А. Мальдзіса (Мн. 1969), «Беларуская 
паэма ў другой палове ХІХ -- пачатку ХХ 
стагоддзя» М. Лазарука (Мн. 1969), «Пясняр 
народных дум» Я. Шарахоўскага (Мн. 1970), 
«Нацыянальнае і інтэрнацыянальнае ў літа- 
ратуры» Н. Перкіна (Мн. 1971) і шмат іншых. 


Апошнім часам бібліятэка атрымала многа 
новых кніг з архэалёгіі, геаграфіі, мастацтва, 
музыкі, педагогікі, бібліяграфіі і г. д. Значна 
павялічыўся таксама лік мікрафільмаў рэд- 
кіх выданьняў, асабліва беларускіх стара- 
друкаў. 

Бібліятэка атрымлівае рэгулярна 40 пе- 
рыядычных выданьняў на беларускай мове, 
сярод іх 8 новых назваў: «Помнікі гісторыі і 
культуры Беларусі», «Летапіс друку БССР», 
«Новыя кнігі БССР», «Служба быту Белару- 
сі», «На Зкранах Беларусі», «Родная прыро- 
да», «Беларуская лінгвістыка» і «Веснік 
БДУ»». ' 


Найбольш цікавым набыткам у аддзеле ру- 
капісаў зьяўляецца архіерэйская літургія на 
царкоўнаславянскай мове з паралельным ла- 
пінскім перакладам. Рукапіс, напісаны бела- 
рускім скорапісам ХХІІ стагодзьдзя, паўстаў у 
вуніяцкім асяродзьдзі. Япіскап Тодар Скумі- 
новіч (памёр у 1668 г.), які меў тытул суфра- 
гана беларускага, падарыў яго царкве сьв. 
Сергія і Бакха ў Рыме, якая належала тады 
беларускім базыліянам. Бібліятэка купіла 
рукапіс у мінулым годзе на ліцытацыі ў Лён- 
дане. 


Фонды бібліятэкі імя Францішка Скарыны 
сёньня зьяўляюцца даступнымі для ўсіх, хто 
цікавіцца Беларусьсю і духовай культурай 
беларускага народу. За два гады існаваньня 
бібліятэкі у ёй працавалі многія вучоныя і 
студэнты з усіх краінаў Эўропы, а таксама з 
Амэрыкі, Канады, Аўстраліі і Ізраіля. Многія 
іншыя зьвяртаюцца да яе пісьмова з рознымі 
просьбамі і запытаньнямі. Бібліятэка стара- 
ецца задаволіць усіх, служачы радай і інфар- 
мацыяй, а таксама патрэбнымі матар'яламі. 
Дзякуючы сувязям з многімі бібліятэкамі 

сьвету, яна можа часта дапамагчы знайсьці 
матар'ялы, якіх ня мае у сваіх фондах. 

Сёньня Бібліятэка і музэй імя Францішка 
Скарыны ў Лёндане зьяўляецца адной з най- 
больш паважных беларускіх культурных 
устаноў на Захадзе. Многія беларусы -- і ня 
толькі беларусы, -- зразумелі яе значэньне і 
далі ей сваю падтрьмку у форме грашовай 
ахвяры, або аддаючы ей свае кнігі, часам 
вельмі рэдкія і вартасныя. З ростам бібліятэ- 
кі аднак растуць і яе патрэбы, і таму трэба 
спадзявацца, што гэтая падтрымка ў буду- 
чыні ня толькі ня зьменшыцца, але будзе 
стала узрастаць. 


ХРОНІКА: 


АЎДЫЕНЦЫЯ БІСКУПА Ч СІПОВІЧА 
У ПАПЫ ПАЎЛА ХІ 
На пачатку гэтага году Біскуп Ч. Сіповіч прз- 
быў у Рыме блізка месяц часу дзеля розных 
справаў, зьвязаных з ягоным абавязкам Апос- 
тальскага Візытатара беларусаў каталікоў. 
Біскуп Чэслаў быў такжа прыняты Паўлам 
ХІ на прыватнай аўдыенцыі дня 22 лютага 1979 г. 
Папа, як Галава Каталіцкае Царквы, жадае, 
каб беларусы каталікі, як на Бацькаўшчыне, так 
і на чужыне, мелі поўную рэлігійную апеку. 
Папа прыняў Біскупа Сіповіча з вялікай увагаю 
і ласкавасьцю. Ватыкан добра паінфармаваны ў 
беларускіх праблемах і жадае зрабіць для бела- 
русаў усё, што толькі ў цяперашніх абставінах 
магчыма. 


Для маткі Біскупа Чэслава і для некаторых 
іншых асобаў Папа падараваў прыгожыя ражан- 
цы, а для айца Язэпа Гэрмановіча, якога атры- 
маў кніжку ў італьянскім перакладзе, перадаў 
асаблівае багаславенства. 

Біскуп Ч. Сіповіч быў такжа прыняты іншымі 
Кіраўнікамі Ватыканскае Курыі, як Кардына- 
лам Вільёт, Кардыналам Фюрстэнбэрг, Архібіс- 
купамі Казаролі і Брыні. 


КУРС БЕЛАРУСАВЕДЫ 


У аўторак 27 лютага ў Лёндане а. Рабэрт Та- 
мушанскі прачытаў даклад на тэму «Нямецкія 
лексічныя запазычаньні ў беларускай мове ХУІ 
“ХХІІ стагодзьдзяў». 21 сакавіка сп. Джэймс 
Дынглей з Рэдынгекага ўнівэрсытэту гаварыў 
пра «Грошы і манэтныя двары ў Вялікім княстве 
Літоўскім». Др. Арнольд МакМільлін з Лёндан- 
скага ўнівэрсытэту зрабіў даклад 1 мая на тэму 
«Некаторыя пытаньні беларускага вершаскла- 
даньня». Усе тры даклады былі часткаю сёмага 
курсу баэларусаведы, зарганізаванага Англа- 
беларускім таварыствам. 


ПРЫКЛАД, ГОДНЫ ПЕРАЙМАНЬНЯ. 


Сп. Аляксандар Ражанец з Лёндану падарыў 
Беларускай бібліятэцы імя Францішка Скарыны 
сваю калекцыю кніг з беларускай літаратуры і 
навейшай гісторыі Беларусі. Сярод агульнага лі- 
ку больш за сотню кніг было многа такіх, якіх 
раней не было ў фондах бібліятэкі. 





А. Калубовіч 


Магілёў у Паўночную вайну 


(Паводля летапісу Магілёва) 


Ноем продкаў кемкасьць загавала 
Шмат весьцяў дзіўных з быўшых год, 
Хоць гэтых весьці ўжо нямала 

Ў няпамяць кінуў сам народ. 


Я. Купала, Магіла льва 


Канец ХУІІ -- пачатак ХУПШІ стст. 

На высокай крутой гары пры ўтоку р. Дубро- 
венкі ў Дняпро стаяў замак, які ўпяршыню, 
згодна Баркулабаўскага летапісу, «зароблен... 
лета 1526», калі пад ягоную будову было «при- 
нято много горы Могилы, на которой... замок 
Могилев стоить». Да замку прылягаў галоўны 
рынак із шматлікімі крамамі й складамі, Побач 
-- ратуша. А вакол на скатах гары таго-ж пра- 
вага берагу Дняпра й на поймах задняпроўя шы- 
рака раскінуліся пасады. 

Як на тыя часы, Магілёў быў немалым местам, 
а ў Імсьціслаўскім ваяводстве, куды належыў -- 

найбольшым. Ён меў болей за 10.000 жыхароў, 
каля 3.0001) дамоў і іншых будынкаў. Яго ўпры- 
гожвалі 4 праваслаўныя й 2 каталіцкія манасты- 
ры, 13 цэркваў і 2 касьцёлы. Галоўная частка 
места была абнесеная абароннымі равамі й сьце- 
намі, якія для ўезду сюды адчынялі 11 брамаў. 
Брамы мелі прыгожы архітэктурны выгляд, 
звонку й знутры аздобленыя разьбой і малярсіт- 
вам. Найстарэйшая зь іх, Алейная, была блізка 
ратушы й зьвязвала рынак зь Мікольшчынай. 
Самая прыгожая, Каралеўская, стаяла каля Ува- 
скрэсенскай царквы. Усярэдзіне яна была абкла- 
дзеная чорным мармурам, а ўваход у яе ішоў 
праз пад'ёмны мост. 


Ад 1574 г. Магілёў самакіраваўся магдэбурскім 
правам. 


1) Ведама, што ў 1604 г, ужо меў 2.121 дом 

З гледзішча эканамічнага ён быў адным із 
цэнтраў рамеснай вытворчасьці й гандлю ў Бе- 
ларусі. Рамесьнікі ягоныя, паводля прафэсіяў, 
гуртаваліся ў 21 цэх. Найбольш славіліся ску- 
ранымі й футравымі вырабамі й піваварствам. 
На магілёўскім рынку (дзе ўжо ў 1595 г. было 
«крамовь з великими скарбами 4002) тавары 
скупалі купцы ўсіх найбольшых местаў Белару- 
сі. Магілёўскія купцы мелі свае крамы ў Шкло- 
ве, Бабры, Талачыне, Бабруйску, Крычаве, Го- 
мелі й іншых месцах. Яны вялі гандаль з Укра- 
інай, Польшчай, Прусамі, Расеяй, Малдавіяй і 
Канстантынопалем; а праз балтыцкія парты -- 
з краямі Заходняй Эўропы, У замежных местах 
мелі свае кватэры й фактуры, дома былі аб'яд- 
наныя ў купецкі цэх -- брацтва. 

Магілеў быў адным із царкоўных цэнтраў і 
цэнтраў асьветы й мастацтва ў Беларусі. 

Тут была сталіца Магілёўскай праваслаўнай 
эпархіі, у Пячэрскім манастыры за местам - 
япіскапекая рэзыдэнцыя. У ім былі дзьве кале- 
гіі: пры манастыры Опаскай катэдры ад 1597 г. 
-- траваслаўная, пры язуіцкім манастыры -- 
язуіцкая. Пры Брацкім Багазьяўленскім мана- 
стыры ад 1616 г. працавала друкарня. Якраз у 
кан. ХУП -- пач. ХУШ стст., калі ёю кіраваў 
радца магтістрацкі М. Вашчанка, друкарня была 
асабліва дзейнай. У 1697 г. яна выдала часаслоў, 
у наступным, 1698 г. -- акафісты й «Діоптру», у 
1699 -- «Небо новое» І .Галятоўскага й «Перло 
многоцьнное» К. Стаўравецкага, у 1700 -- Ірма- 
лог, у 1701 -- часоўнік, у 1702 -- вялікую ў 6517 
поўных аркушаў кнігу жыцьця сьвятых, у 1103 
-- часаслоў і пеалтыр... 

Тут былі свае пісьменьнікі й паэты. У сяр. 
ХУІ ст. у Магілёне жылі ведамы друкар і пісь- 
меньнік -- рэктар праваслаўнай калегіі Сьпіры- 
дон Собаль, прафэсары калегіі -- паэта Ігнат 
Іеўлевіч, паэта й філёзаф Ян Андрэй Белабоцкі. 
У кан. ХХІІ ст. тут быў уложаны пабеларуску 
Пралог на ўсе 12 месяцаў, перакладзены ў бела- 
рускую мову Кіева-Пячэрскі Пацярык рэдакцыі 
былога Магілёўскага япіскапа й пісьменьніка 
Сыльвэстра (Косава). Тут вёўся летапіс Мегілё- 
ва. Пачаў яго ад 1267 году на аснове дакумантаў, 
а пазьней і як сьведка-летапісец старшыня ку- 
пецкага брацтва Трахім Сурта. Ад 1701 г. пра- 
даўжаў яго рэгэнт магістрата Юры Трубніцкі. 

Менавіта ў гэтым часе тут да пэўнага росквіту 
дайшлі архітэктура, малярства, графіка й іншыя 
віды мастацтва. Магілёўскія дойліды Ігнат, 
Хвеська, Недасек толькішто завяршылі пабудо- 
ву новае ратушы із арыгінальнай шматяруснай 
вежай. На беразе Дняпра ў Мікольшчыне для 
Мікалёўскага манастыра ў стылі беларускагз 
барока пабудаваная новая царква. Побач язуіц- 
кага манастыра вырас новы корпус язуіцкай ка- 


2) Баркулабаўскі летапіс, пад 1595 г. 

легіі, а комплекс Брацкай царквы й манастыра 
ўзбагаціўся мастацкай званіцай із слынным га- 
дзіньнікам, змайстраваным манахам Макарам. 
Як і ўва ўсёй Беларусі, тут квітнела праслаўле- 
нае далёка за межамі Беларусі разьбярства па 
дрэву -- г. зв. «беларуская рэзь». Цудам гэтага 
віду мастацтва быў іканастас новай Мікалаеў- 
скай царквы. Тады-ж перажывала росквіт і ма- 
гілёўская малярская школа, галоўна -- іконапіс, 
із стылізацыяй у ім беларускіх краявідаў і на- 
цыянальнага арнамэнту на вопратцы сьвятых; у 
графіцы -- мастацтва гравюраў на дрэве й медзі, 
у якім гравёры й друкары Максім Вашчанка, 
сын ягоны Васіль, Хведар Ангілейка й іншыя 
тварылі магілёўскую школу кніжных гравюраў, 
якімі аздаблялі выданьні магілёўскай і слуцкай 
друкарняў. 

Вонкавы выгляд Магілёва, ягонае багацьце й 
узровень разьвіцьця мастацтваў адзначалі чу- 
жаземныя падарожнікі. Чэх Бэрнард Таньнер у 
1678 г заўважыў, што «Магілёў складаецца із 
дамоў, упрыгожаных чымсьці падобным на абра- 
зы, мастацкія й цудоўныя». В. Чантурыя думае, 
што тут «мова пра ўпрыгожаньне фасадаў леп- 
кай, а, мажліва, і малярствам»?). Расейскі столь- 
нік П. Талстой у 1697 г. у сваіх падарожных на- 
татках пісаў: «... Горад Магілёў вялікі, і паса- 
ды каля яго вялікія. У пасадах мноства садоў. А 
ўвесь ён шмат большы за Смаленск... На паса- 
дзе шмат багатых мяшчанскіх дамоў мураваных 
і шмат добрай будовы драўляных... Вуліцы 
брукаваныя дзікім каменем. Шмат гандлёвых 
радоў, а ў іх поўна ўсялякага тавару. Крамы ў 
радах мураваныя». 31-га сакавіка, у сераду на 
вялікім тыдні, ён быў у царкве Брацкага мана- 
стыра на сьвяточнай літургіі, Яго ўразіла краса 
царквы, дзе «Усе сьцены расьпісаныя выдатным 
насьценным росьпісам. Іканастас -- разьбяны, 
пазалочаны, вялікі, наштадзённай працы... 
Сьвятыя абразы пры слупох таксама прыгожага 
пісьма й аздобленыя ў багатыя заправы... На 
вялікім тыдні іканастас і ўсё абразы былі заве- 
шаныя вішнёвай крашанінай, а па ёй добрым 
пісьмом, жыва, намаляваныя пакуты Хрыста»'). 

.. Ішлі гады за гадамі. Магілёў жыў сваім кі- 
пучым жыцьцём. А летапісцы ягоныя ўсё най- 
больш адметнае ўпісвалі ў летапіс). Так, відаць, 
было і ў той вечар, калі ўбелены гадамі пачцівы 
купецкі старшыня Т. Сурта, вярнуўшыся дадо- 
му із ношаю яркіх уражаньняў дня, ясьней звы- 
чайнага запаліў сьвечкі, разгарнуў фаліянты 


3) В. А. Чантурия. История архитектуры Бело- 
руссии, Минск, 1969, б. 85. 

4) Белоруссия в эпоху феодализма, АН БССР, т. 
2, Минск, 1960, бб. 461--462. 

5) Мы будзем цытаваць яго паводля выпісак ігум. 
Арэста. Пераклад у сучасную беларускую мову -- 
наш. 

летапісу й ужо дрыжачай рукой зрабіў у ім 
адзін із апошніх сваіх запісаў: 

«1699 году, месяца сьнежаня. Перад самымі 
Колядамі ў Магілёў прыбыў правялебнейшы 
Серапіён (Пальхоўскі), япіскап Магілёўскі, Ім- 
сьціслаўскі й Аршанскі, архімандрыт Слуцкі, 
намесьнік мітраполіі Кіеўскай і экзарх сьвяцей- 
шата Апостальскага пасаду Канстантынопаль- 
скага. 

Пры ўезьдзе ў места яго правялебнасьць быў 
спатканы магілёўскім сьвятарствам у царкоўных 
рызах і з царкоўнымі харугвамі. А таксама ма- 
гістрацкім урадам. Купецтвам -- усім і меставым 
брацтвам купецкім із харугвамі ў авангардзе на 
верхавых конях колькі сот парадна апранутых. 
Зь вялікай асістэнцыяй цырыманіяльна ўсімі ма- 
гілёўскімі цэхамі із цэхавымі харугвамі, стрэль- 
бамі, гарматамі. 

Прымела гарматная пальба. Ува ўсіх меставых 
прыхадзкіх і манастырскіх цэрквах білі ў зва- 
ны»). 

Але вось зусім нечакана ў 1700 г. пачалася но- 
вая -- Паўночная вайна. Яе выклікала жаданьне 
Расеі захапіць прыбалтыку, якая тады належы- 
ла Швэцыі; гаварылася, што яна ўзьняла свой 
меч, каб «прарубіць сабе вакно ў Эўропу». 

Дз восені 1704 г. вайна не зачапіла Беларусі, 
калі ня браць на ўвагу праходу часткі швэдзка- 
га войска праз Горадню ў Польшчу й Саксонію. 

У Вялікім княстве Літоўскім, незадаволеным 
фэдэрацыяй із Польшчаю, на чале з адным із 
найбольшых беларускіх магнатаў вялікім гэтма- 
нам кн. Казімерам Сапегаю паўстала група, якая 
ўплянавала пры дапамозе Швэцыі аддзяліцца ад 
Польшчы. У гэтым кірунку рабіліся дыпляма- 
тычныя й вайсковыя прыгатаваньні, зьбіраліся 
патрыятычныя сілы. 

Блізка Магілёва (у Быхаве, Галаўчыне, Дуб- 
роўне) паплечнікі Оапегі -- Юрэвіч, Хмара, 
Більдзюкевіч -- із сялянаў фармавалі асобныя 
казацкія аддзелы. У Магілёве на выпадак расей- 
скай агрэсіі дадаткова ўзмацнялі абаронныя збу: 
даваньні! Перад тым тут усё места паза Шклоў- 
скім, Віленскім і Задубравенскім пасадамі (ду- 
гою ад Дняпра да Дняпра) і левабярэжныя паса- 
ды Лупалава й Траецкае былі абнесеныя земля- 
нымі заламі із вежамі на іх. Улетку 1104 г., на 
загад і кошты магістрату, пад кіраўніцтвам на- 
чальніка магілёўскага гарнізону палкоўніка 
Шаўні сьпешна рубілі драўляныя тыны, насы- 
палі новыя валы. Ад гары Гваздоўкі па берагу р. 
Дзебры, уздоўз Дзебрайскага тыну, да самага 
Дняпра і ў Дняпро ла сярэдзіны, а таксама і ў 


6) Археографическій сборникь докуметовь, отно- 
сяіцихся кь исторіи С ёверозападной Руси, издавае-- 
мый при Управленій Биленскаго учебнаго округа, 
т. 2, Вильна, 1867 г., Приложеніе: Записки итумена 
Ореста, б. ХХХІІ. 


зарэччы ад Лупалава забівалі дубовыя палі. Та- 
кія-ж фартыфікацыі рабілі й на ніжнім цёку 
Дняпра, за Папенскім пасадам. 

Працы гэтыя яшчэ ня былі закончаныя, як Ра- 
сея, згаварыўшыся з групаю палякоў, прыхіль- 
нікаў скінутага караля Аўгуста ІП, уварвалася із 
сваім войскам у Беларусь. Сьпярша ў раён По- 
лацка, а ў 1706 г. быў заняты й Магілёў. Войска 
сваё із занятых раёнаў Беларусі яна ня вывела 
й тады, калі Аўгуст П пад ціскам вайсковых уда- 
чаў швэдаў зрокся кароны на карысьць новага 
караля Станіслава Ляшчынскага й як курфюрст 
Саксоніі 24. ІХ. 1706 г. падпісаў мір із Швэцыяй. 

На ўсход ад Менску толькі адзін Быхаў ня 
быў пад кантролем Расеі, Будучы добра ўмаца- 
ванай цытадэльлю, ён меў у колькі тысяч гарні- 
зон пад камандаю гэнэрала Бонча-Сініцкага, 
найбліжэйшага паплечніка Сапегі. 31. ПІ. 1707 г. 
Пятро І загадаў свайму гэнэралу Р. Боуру, палкі 
якога былі разьмешчаныя ў раёне Магілёва, 
гиметь бодрое око» на Сініцкага. Адзінае, што 
мог зрабіць Боур -- аблажыць Быхаў і паспра- 
баваць узяць яго штурмам. 

Цэлы месяц ад канца чэрвеня штурмаваў ён 
Быхаў. Із падкопамі сьценаў, узрывамі й прало- 
мамі іх. Адважна бараніўся беларускі гарнізон. 
У канцы ліпеня Быхаў быў узяты й увесь спа- 
лены. Эпілёг гэтага гераічнага эпізоду вайны Ю. 
Трубніцкі падрабязна апісаў у летапісе: 

«Калі Сініцкіх везьлі праз Магілёў, то сьпера- 
ду іх ішла пяхота із аголенымі мячамі вайско- 
вым маршам, знарачыта цырыманіяльным, із 
гучнай музыкай і барабанным боем. За пяхотаю 
ехала гвардыя, колькі палкоў, таксама із аголе- 
нымі мячамі Тады ехалі на верхавых конях 14 
падпрапаршчыкаў, якія везьлі захопленыя 
штандары Сініцкага -- ё даўгіх і 6 кароткіх. За 
штандарамі, валочанымі па зямлі, былі везеныя 
на здным невялікім возе абодва Сініцкія, заку- 
тыя ў жалезныя ланцугі... За возам Сініцкіх, 
ззаду, із аголенымі мячамі цырыманіяльна ішла 
коньніца й пяхота. 

Такая цырымонія была ўчынена для большае 
зьнявагі й пагарды. 

Пераправадзіўшы зь ёю Сініцкіх праз Магі- 
лёў і выйшаўшы праз ІЦклоўскую браму на 
прадмесьце, расейскае войска спынілася на ад- 
пачынак і абед. Гады старэйшы Сініцкі, заклі- 
каўшы ксяндза, спавядаўся й прычашчаўся. Ён 
быў каталіком А малодшы Сініцкі, тадстолі, 
хоць і быў намаўляны ксяндзамі прыняць ката- 
ліцкую веру, не схацеў рэвакаваць. Ён быў каль- 
вінам. 

У часе абеду старэйшы Сіініцкі прысылаў... у 
магістрат із просьбаю, каб магістрацкія ўрадоў- 
цы купілі яму шапку для начнога спаньня. І ма- 
гістрацкія ўрадоўцы купілі яму добрую шапку, 
уклалі у яе грошы 200 залатовак... і адаслалі 

магістрацкім шафарам, А самі не адважыліся 
йсьці да Сініцкага, каб выказаць яму сваё ўгана- 
раваныне. Яны высьцерагаліся не наклікаць на 
сябе падозраньняў з боку расейскіх ваяначаль- 
нікаў. 

...Праз колькі дзён пасьля таго расейскія 
жаўнеры гналі із Быхава праз Магілёў 350 па- 
лонных зь пяхоты Сініцкага. Палонныя былі 
пазбаўленыя сваіх вайсковых мундураў, апра- 
нутыя ў падраныя сялянскія сьвіткі й папарна 
павязаныя за рукі. За кожнымі трыма парамі 
йшоў расейскі жаўнер із аголеным мячом. 

І такім парадкам тыя воі Сініцкага гнаныя бы- 
лі да Смаленскай мяжы. 

Сініцкіх-жа... із Смаленска адвезьлі ў Маск- 
ву... Із Масквы саслалі ў Сібір, у ссылку, дзе 
яны доўгі час жылі ў вялікай беднасьці. І адзін 
із братоў у Сібіры памёр, другі, калі звар'яцеў, 
быў вернуты із Сібіры дадому»). 


Вайна працягвалася. 

На пачатку 1708 г. Кароль ХІІ прывёў сваё 
войска із Саксоніі на мяжу Беларусі, каб па- 
чаць гэнэральны рух на ўсход. 28-га студзеня ён 
заняў Горадню, а адтуль праз Ліду й Гальшаны 
хуткім маршам ішоў далей. 8-га лютага войска 
ягонае ўжо мінула Смаргонь. Заняўшы лінію 
Даўгінава- Барысаў, яно пасьля доўгага перахо- 
ду спынілася на адпачынак. 

Расейскае войска, адступаючы перад швэдамі, 
кацілася на ўсход. Сярод яго была й кавалерыя 
гэнэрал-паручыка А. Меншыкава. 

«Сакавіка, 14 дня. Расейскі князь Аляксандар 
Меншыкаў зь вялікай помпай уехаў у Магілёў і 
ў замаэк Магілёўскі з мноствам караванаў на вяр- 
блюдах і мулах, у васысьце драбантаў. Сам ён 
затрымаўся ў замку, а афіцэры ягоныя -- у да- 
мах пачэсынейшых магілёўскіх купцоў і мяшча- 
наў. 

Магілёўскія магістрацкія сябры, ведаючы, што 
Меншыкаў -- чалавек люты й на Магілёў налі- 
тасыцівы, у намеры схіліць яго на міласьць, ха- 
дзілі да яго із хлебам-сольлю, дарагімі прысма- 
камі, віном і цукрам; завезьлі яму бочку вугор- 
скага віна, падаравалі вялікую пасудзіну з кры- 
шталю, апраўленага ў серабро, гданскае працы 
вартасьцю ў 1.000 залатовак. 

Назаўтра зрана Меншыкаў прыслаў на рату- 
шу свайго сакратара із загадам, каб магістрат 
«ст мала до велика» жыхара места штодня да- 
старчаў князю рознае пітво й харчовыя прадук- 
ты. Хоць Магілёў ад войскаў і ваяначальнікаў 
ужо быў даведзены да скрайняй беднасьці, ад- 
нак вымаганыя Меншыкавым фуражы й пра- 
дукты змушаны быў зьбіраць; як на ўтрыманьне 
самой асобы князя, гэтак і ягонай службы, на 
ягоныя балі й банкеты. 


7) Там-жа, бб. ХІУІ ХІ УШ. 


На загад Меншыкава, яму дастарчалі: вугор- 
скае й францускае віно --- бочкамі; мёд і піва - 
глякамі; буракі, капусту й соль -- бочкамі; што- 
дня аднаго вала -- жывога, бараноў -- колькі 
дзясяткаў: гусей і курэй -- статкамі: хлеб сітны 
й жытны - штодня па 100 боханаў; гарэлку звы- 
чайную й наліўку моцную -- мернікамі; мыла 
для мыцьця бялізны -- па колькі фунтаў на ты- 
дзень: рыбу салёную -- вазамі, а жывую -- 
колькі было мажліва; рыбу вэнджаную - пудамі; 
масла -- фаскамі; грыбы баравікі -- тысячамі; 
дарагія прысмакі (разынкі, вінныя ягады, міг- 
дал) -- па колькі дзясяткаў фунтаў; шафран, 
мускатавыя галкі -- лотамі; жалеза на акоў ко- 
ней і караванаў -- пудамі; цыбулю, пятрушку й 
іншую гародніну -- кашамі; перац, інбір і іншыя 
прысмакі -- фунтамі; цытроны й алівы -- ахт- 
лінгамі; муку пшанічную самую лепшую -- мер- 
камі; драўляны алей -- ахтлінгамі; цукар што- 
дня -- галовамі; рыбу асятрыну -- цэлымі асет- 
рамі й парубленымі; рыбу саміну -- па колькі 
дзесяткаў фунтаў; булкі печаныя, на рынку пра- 
даваныя -- штодня, за выключэньнем сьвятаў; 
таксама штодзень бліны печаныя грэція, на рын- 
ку прадаваныя -- па колькі дзясяткаў і масла 
да іх. 

А калі здаралася, што чагось із гэтага не ста- 
вала, то магістрацкія ўрадоўцы зараз-жа былі 
браныя пад варту, экзэкутаваныя й штрафава- 
ныя. 

Таксама княскія краўцы й рымары ўтрымлі- 
валіся меставым коштам, і за шыцьцё вопраткі, 
за рымарную й кожную іншую працу плаціла 
места; а таксама й скуры для абіўкі караванаў і 
для рымарных вырабаў былі купляныя за гро- 
шы места. 

Усяго дастарчанага Магілёвам на патрабавань- 
ні Меншыкава немажліва ні апісаць, ні злічыць. 
Проста дзіва, як Магілёў мог вытрымаць такія 
абцяжаньні. Гэты пракляты чарвяк із сваёю 
службаю, седзячы ў замку ад 14 сакавіка да 19 
мая 1708 году, тачыў і аб'ядаў места... 

І гэты князь Меншыкаў, жывучы ў Магілёве 
на такім поўным 1 раскошным меставым утры- 
маньні, заміж удзячнасьці, хацеў адпомсьціць 
Магілёву за зьбіцьцё магілёўскімі мяшчанамі ў 
1661 годзе расейскага гарнізону, шукаў спосабаў 
як-бы схіліць на тэта цара Пятра Аляксеявіча, 
каб Магілёў вырубіць»?). 

18-га сакавіка швэдскі кароль перанёс сваю 
кватэру із Смаргоняў у Радашковічы. Разам зь 
ім тут былі кароль Станіслаў Ляшчынскі із за- 
межнымі пасламі й гэтман кн. К. Сапега із сваім 
штабам. 1] тыдняў у Радашковічах была часовая 
сталіца Швэцыі, Польшчы й Вялікага княства 
Літоўскага. Тут было вырашана йсьці на Маскву. 


8) Там-жа, бб. ІІ. ІХ. 

Сюды прыяжджалі тайныя паслы гэтмана лева- 
бярэжнай Украіны Івана Мазэпы, які згадзіўся 
далучыць сваіх 40.000 казакаў да супольнага па- 
ходу за згоду Караля ХІІ на незалежнасьць Ук- 
раіны па вызваленьні яе з-пад Расеі. 


Т-га чэрвеня швэды сьцягнулі свае сілы пад 
Менск і адсюль пачалі наступ. 3-га ліпеня ў баі 
пад Галаўчыном яны разьбілі расейскае войска, 
а Т-га ўвайшлі ў Магілёў. 

«Калі швэды раскінуліся сваім лягерам на вы- 
сокім беразе Дняпра ад Магілёва да мястэчка 
Буйнічы, то тады й былы ў тым часе Буйніцкі 
манастыр занялі сваім лягерам, разагнаўшы ма- 
нахаў і ўсіх манастырскіх служыцеляў. Мана- 
стыр Буйніцкі яны разрабавалі й, разабраўшы 
ўсе манастырскія будынкі й царкву драўляную 
Усьыпеньня Прасьвятой Багародзіцы, дрэвам тым 
па балотах і дрыгвяністых месцах парабілі мас- 
ты, 

Усё гэта было зроблена без каралеўскага веда- 
ма й загаду. 

Аднойчы кароль аб'яжджаў войска й фарпос- 
ты. І калі пад'ехаў да аднаго маста, па яму афі- 
цэры, ехаўшыя наперадзе, пераехалі, а каралеў- 
скі конь, хоць і быў змушаны йсьці на мост, не 
пайшоў. Кароль, зьдзівіўшыся, прыглядаўся да 
таго маста й, убачыўшы дзьве дошкі, ляжаўшыя 
на ім, загадаў перавярнуць іх. І калі дошкі тыя 
былі перавернутыя на другі бок, то на аднэй із 
іх быў напісаны абраз Спаса, а на другой -- Ба- 
гародзіца. Абодва абразы былі із царквы разаб- 
ранага Буйніцкага манастыра. 


Кароль загадаў абразы адлажыць на бок, а на 
іхнае месца на масту пакласьці іншыя дошкі. 
Калі іншыя дошкі былі пакладзеныя, каралеўскі 
конь пайшоў праз мост, 


Пасьля таго кароль, дасьледаваўшы, якой 
часьці гэта раён, вінаватых зруйнаваньня Буй- 
ніцкага манастыра й зьняважаньня сьвятых аб- 
разоў двох урадоўцаў сваіх загадаў павесіць, а 
абразы Спаса й Багародзіцы занесьці на тое 
месца, дзе быў манастыр»?), 

4-6 жнівеня ён пераправіў сваё войска на ле- 
вы бераг Дняпра й узяў кірунак на Імсьціслаў. 
Пятро І адыходзіў далей на ўсход і ў імя эга- 
істычных Інтарэсаў Расеі ўсё за сабою пачаў па- 
ліць. «Неприятель за нами слБдоваль, предь ко- 
торымь наша кавалерія по деревнямь провіянть 
и'на поляхь стоячій хлЬбь жгли для оголоженія 
неприятеля и чтобь не было оному пристани- 
ца»19), пісаў ён у сваім дзёньніку. Пра тое-ж 
паведамляў свайму ўраду францускі пасол дэ 
Бэзанвальд пры каралю Станіславу Ляіцынскім: 
«Цар загадаў, каб пры нашым набліжэньні 





9) Там-жа, бб. СУП- Ф. УІІ. 
19) Журналь... Петра Великаго, ч. 
г, б, 179. 


1, СПБ, 1770 


была спаленая ўся мясцовосьць ад мяжы да мес- 
цаў у двух мілях ад Смаленска... Як мы будзем 
жыць у гэтай жахлівай пустэльні?»!) 

Швэдзкі манарх яшчэ ня рушыў з-пад Імеці- 
слава на Старадуб і Палтаву, як царскія пажа- 
раносцы з боку Горак падкрадаліся пад Магілёў. 

«Таго-ж году, верасьня, 2 дня. Зрана, на ўзы- 
ходзе сонца, у самае места ўбег мядзведзь -- 
дзікі, лясны, вялікі, чорны. Ускочыўшы ў вадзін 
сад, хлопчыка забіў, жанчыну параніў. І калі ў 
другім садзе лёг, мяшчане із мушкетамі абсту- 
пілі яго й забілі Усклаўшы на воз, прывезлі да 
ратушы. 

Такую нязвычайную прыгоду найстарэйшыя 
магілёўчане палічылі за благое прадвесьце. 

Хоць швэдзкай арміяй Магілёў і быў абабра- 
ны, але дамы, крамы, сьвяцілішчы Божыя -- 
цэрквы й іншыя будовы засталіся цэлымі й не- 
пашкоджанымі. Па выхадзе-ж швэдаў расейскі 
цар Пятро Аляксевіч, будучы незадаволеным ма- 
гілёўскімі жыхарамі за тое, што яны швэдзкай 
арміі давалі правіянт і грашовыя кантрыбуцыі, 
прадпісаў указам татарскаму й калмыцкаму 
палкам «выжечь городь Могилев'ь». 

Атрымаўшы такі ўказ, татарскі і калмыцкі 
палкі і расейскія жаўнеры 1708 году, верасьня, 
8 дня, зрана, на ўзыходзе сонца, падышлі пад 
места, Абступіўшы яго, яны пазапіралі брамы й 
ударылі ў барабаны. 


Узрушаныя такой неспадзеўкаю, жыхары 
зьбегліся на трывогу й началі прасіць літасьці. 
Але не маглі ўпрасіць. Тады прасілі адтэрмі- 
ноўкі хаця-б на адну гадзіну, каб магчы вы- 
несьці хоць што-колечы із сваіх дамоў перад 
тым, як дамы будуць падпаленыя. На тэта та- 
тары й калмыкі згадзіліся, аднак толькі на адну 
гадзіну. 

Каля ратушы яны паставілі сваю варту... А 
ўсе іншыя перад тым, як падпаліць места, адбі- 


валі й рабавалі купецкія крамы, на вуліцах зь 


мяшчанаў зьдзіралі вопратку, па дамох шукалі 
грошы, займалі цэрквы й рабавалі іх. 
Пасьля таго падпалілі места. 


І калі загарэўся замак, ратуша, крамы, катэд- 
ральная Спаская, Брацкая, Уваскрэсенская цэр- 
квы, званіцы, касьцёлы -- язуіцкі, фарны -- і 
іншыя будынкі места, -- тады татары й калмыкі 
кінуліся на прадмесьце, дзе наўперад разраба- 
лі багацейшыя дамы, а патым падпалілі іх. Так- 
сама й Мікалаеўскую царкву захапілі, куфры 
мяшчанаў у ёй стаяўшыя паадбіралі, разраба- 
валі, а царкву падпалілі. 

У часе пажару некаторыя мяшчане ад страху 
крычалі: 





11) Труды Русскаго военно-историческаго обіце- 
ства, т. І, СПБ, 1909 г., Мэ 201, бб. 226--228. 

-- Масква места вырэзвае!.. 

А іншыя, пачуўшы такі крык, думалі, што 
й узапраўды на загад расейскага цара татары й 
жаўнеры пачалі секчы ўсіх жыхароў Магілёва. 
Таму, пакінуўшы ў полымі свае дамы і схапіў- 
шы малыя дзеці, рынуліся наўцёкі із места; 
адны -- у лясы, другія -- у пазаместавыя равы, 
трэція -- Холм, іншыя -- у Буйнічы й сяло Ко- 
туш. У тым часе муж нічога ня ведаў пра сваю 
жонку, а жонка -- пра мужа. Усе ўцякалі, куды 
хто мог. 

Тады ў Брацкай царкве абгарэлі пазалочаныя 
галовы, пагарэлі калодкі пры званох, але самыя 
званы й іканастас засталіся непашкоджанымі. 
Гадзінынік, што стаяў на Брацкай званіцы, зга- 
рэў. Таксама згарэў вялікі абраз Багародзіцы, 
які ад даўных часоў быў на Алейнай браме. Зва- 
ны катэдральнай Спаскай царквы -- вялікія, 
мэлядычныя -- растапіліся. Уваскрэсенская 
царква згарэла дарэшты, а звон растапіўся. На 
Мікалаеўскай царкве былі прыгожыя галовы, а 
ў сярэдзіне -- хоры й дзьверы; усё пагарэла... 
Калодкі пры Мікалаеўскіх званох пагарэлі; а 
вялікі дзвон упаў на вакно, стукнуўся аб біла 


Ёа 


й раскалоўся...». 


Пішуць да нас 


ФРАНЦЫЯ: Я ўжо канчаткова на рэнце і да 
гэтае пары яшчэ ня выдыхаў зьнямогі вынеся- 
най з фабрыкі. Чуюся дзіўна хворы, так 1ито 
не патраплю нешта напісаць на «жывую тэму», 
як Вы казалі ў апошнім пісьме, Мае музы засну- 
лі: вось ужо прайшло нямала часу, як пачаў мой 
«Пярунскі верш»: 


О, Божа! 
Дазволь мне ўдарыць пяруном 
Па ворагах тваіх 
І Бацькаўшчыны нашай любай. 


Дазволь маланкай зігацець 
І градам сыпаць скрозь па іх, 
Што будзе ворагам загубай... 


ж 


А Бог нас кліча дараваць -- 
Люзям у горы памагаць -- 
Аж я ламаюся ў сумленьні! 


Як вадалаз ў сваім адзеньні, 
Паміж акулаў (страх з бядою!) 
Так б'юся з імі пад вадою... 


Ад мора агню, бушаваўшага каля Спаскай 
царквы, загарэлася «Прэабражэнская царква, і ў 
ёй ляжаўшае ў склепе цела (памерлага перад 
тым -- А. К.) япіскапа Серапіёна згарэла без 
належнага над ім пахавальнага абраду».1?) 

«...Пазьней стала ведама, што, калі-б магі- 
лёўскія мяшчане прысланым расейскім царом 
для спаленьня Магілёва татарскаму й калмыц- 
каму палкам паспрабавалі хаця-б трохі супраці- 
віцца ці адважыліся-б із зброяй у руках бара- 
віцца, -- то ня толькі агнём, але й мячом места 
было-б зьнішчанае. Дзеля гэтага ў дзесяці вяр- 
стах ад Магілёва на пагатове стаяла колькі пал- 
коў. Але, як магілёўскія мяшчане ня ўчынілі 
ніякага супраціву, Бог захаваў іх ад мяча».19) 


Гадзіньнік гісторыі адбіў 265 год ад дня таго 
жудаснага пажару. Вятры часу разьвеялі попел. 
Але ў скарбах народнай памяці для роздуму на- 
шчадкаў засталася прыказка: 

Стуль маскалі, а стуль швяды; дзе падзецца ад 
такой бяды. 


12) Гэта ўстаўка з б. ХХХХІІ. 
13) Там-жа, 66. ІХІ- ЧІ ХІІ. 


ж 


І гэта ўсё -- ані воднае літары больш! Калі 
Бог кліча народы да міру, да любові, дараваць 
правіны нават ворагу, то я ў сваім вершу пра- 
шу дазволу «сеяць град» на галовы. Ці Бог на 
гэта дасьць дазвол? -- Дарагі Айцец Рэдактар! 
Яно ёсьць што пісаць, але баюся, што зарань- 
ня весьці гутарку зб маей «дзіўнай хваробе». 
Каб Вы былі бліжэй, я ахвотна расказаў бы Вам 
усё, бо сэрца перапоўненая страхам і любоўю 
да Стварыцеля неба і зямлі... Бог можа пазво- 
ліць прывесьці думкі і пераліць іх на паперу, 
каб надрукаваць у «Божым ІЦляхам». На гэтым 
закончу і жадаю здароўя. 

Ваш А. Пярун 


Ад Рэдакцыі: Дзякуем за абяцанае першае пі- 
сьмо. Рэдакцыя пазволіла, каб В. А. дапісаў 
ваш верш да магчымага канца. 


ж 


Дарагія Прыяцелі! Лёнданскія суродзічы, Ай- 
цец Язэп, Біскуп і другія, даўно я ня пісаў -- 
хвароба не дае. Цяжка ў Доме Старцаў! Слаб- 
шы з кажным днём. Сілу, калі ёсьць, можна па- 


гэ Зь 

казаць, а слабасьці няма як, бо славам мала хто 
верыць. Мне самому і адзецца і разьдзецца труд- 
на. Трэба шукаць, прасіць... часта прыходзяць, 
але не заўсёды. Пісаць -- рукі ня хочуць як па- 
раліжаваныя. Ня ведаю, ці мой ліст зразумееце? 
Я слабы, але хачу яшчэ жыць. На Імшу іду што- 
рана і прыймаю Камунію сьвятую, Пішыце да 
мяне лісты: вялікая радасьць. Хоць і запозна, 
«Вясёлага Аллелюя!» жадаю ўсім. На «Божым 
Шляхам» пасылаю пяцёрку. Добра, калі даля- 


Што чуваць 


ВЫБАРЫ: 


У Амэрыцы, у Чылі 
Галасы тры дні лічылі, 
А камуне мала-мала- 
Галасоў забракавала! 


У ФРАНЦЫІ: 

У нядзелю ад самага рана 

Сам Маршэ гаварыў Міттэрану: 

«Марш, Міттэран, у Маскву!» 
А яму адказаў Пампіду: 
«Пападзе Міттэран у бяду!» 


ж 


У ГІШПАНП: 


ФРАНК да біскупаў: 
«Я плачу вам добрыя грошы, 
Каб вы ўсе былі мне гарошы!» 


А БІСКУПЫ казалі: 
«Летц хай Бог нам заплаціць -- 
Больш у Яго ёсьць багацьця ...». 


ж 


ГРОШЫ: 
Даляр пасьлізнуўся з размагу - 
Аж ліра спацела ад страху! 
У фукце мігрэна старая, 
А карка свой нос задзірае. 
Японская ека гарцуе, 
Рубаль сьпіць - нічога ня чае; 
А франк залаты стаў багаты -- 
Да маркі ён едзе у сваты. 
Гульдэны і пэзы і скуды, 
Круцэйры -- за норах і ўсюды -- 
Бядуюць і рады ня маюць, 
Што рабіць? -- Так даляр падыймаюць! 


ціць. Даўней прыходзілі да мяне Махначы, Чар- 
нэцкія, Беленісы, іх радня. Цяпер ніхто. Трудна 
быць так забытым. -- Цалую Вас усіх, Да- 

ражэнькія! Малюся за усіх Вае. 
а. Мігась Урбановіч 


(Увага Рэд.: Ліст без даты з Лемонт, Вілля Го- 
лі Фамілі, ля Чыкаго. Атрыманы 27. ІУ. 73 і ад- 
пісаны -- на «вяліку радасьць» забытага Пры- 
яцеля). 


на сьвеце? 


НА КІПРЫІ: 

СЫНОД да Макарыёса: 

«Раз ты наш архірэй, -- 
Кінь сьвецкую ўладу скарэй! 
Улада табе не пасце -- 
Інакш ад Царквы адкасуем!» 


МАКАРЫЁС да Сыноду: 


«Калі я ваш архірэй, 

Дык ты, мой Сынод, ня дурэй: 
Скажу вам вялікі сакрэт: 
Скасуйце пасьпешны, дакрэт!» 


ЁЯ 


СУЭЗКІ КАНАЛ: 
У Ягіпце, ў Палестыне 
Спрэчка сем гадоў ня стыгне: 
Пад камандай Садата -- арабы, 
А жыды -- пад камандаю бабы, 
Ін лякарства Масква добра робе: 
Паможа як кашаль ў хваробе. 


ж 


У БРЫТАНІІ: 
З мора газ добра даецца, 
А з вугля ён чамусьці псуецца: 
Страйкі йдуць там штодзённа, вядома, 
У шпіталях, у школах -- «Садома»! 
Скрозь камуны чырвоныя рукі 
Памагаюць рабіць розны штукі. 


зе 


У АМЭРЫЦЫ: 

Разгуляліся там дэмакраты 

Дый праціўнікаў садзяць «за краты». 
За падслух і за подкуй, за лгарствы, 

За круцельства, за розны махлярствы... 

Гаварылі там, шмат гаманілі: 

Суд судзіў, пасьля судзьдзяў судзілі, 
На дзюравым масьце раз бяз толку 
Залатую згубілі іголку; 

А шукалі яе, хаб іс звод! Цэлы год!..). 


сара, 

Мядзьведзь-дыктатар 


О, наш мядзьведзь таго не знае, 
Што старасьць цяжка памірае: 
Тит нападаюць розны зьдзекі -- 
І дактары, аптэкі, лекі... 


Трываць ня можа старасьць вечна -- 
Яна -- хвароба нявылечна: 
Хоць мэдыцына шмат што можа, - 
Тут «Моцны Божа, 

Не паможа!» 


ЁЯ 


Мядзьведзь у пушчы састарэўся -- 
(Ці недаеў, ці жо” аб'еўся?) - 
Хадзіць ня можа -- аж скрыгоча, 
А есьці вельмі смачна хоча! 


Злавіў асла -- так прылаўчыўся, 
Што езьдзіць конна навучыўся. -- 
Настала ў пушчы нова эра -- 
Мядзьвежа сьвежая. кар'ера. 


Як цар, як князь, як каралева 
Аслом кяруе ўправа-лева, 

За вушы торгае рашуча -- 

То падганяе, б'е, то вуча. 


Мядзьведзь сядзіць, як цар на троне, 
Асёл бяжыць штодня ў прыгоне, 

Бо ён паслушны патрыёт, 
(Цярплівы, «вольны» ідыёт!). 


Казаў мядзьведзь: -- Ты чутка слухай, 
А галавы дарма ня чугай! -- 
Як толькі крыкну табе: «Ну!» 


«Старасьць -- не радасьць!» (Прысл.) 


Ці як за вушы таргану, 

Ляці як птушка, як віхор, 

Ці як маланка, мэтэор. 

Я за ляніўства буду біць... -- 
2 Ой-ой, баліць! -- 


Крычаў асёл. Ён плакаў горка, 

Бо пан-мядзьведзь ня быў як пёрка: 
Ён, важыў добрых пудоў дзесяць -- 
Ганяў асла сто раз у месяц. 


Асёл дашчэнту быў загнаны, -- 

Меў на нагах гузы і раны, -- 
Хрыпіць асёл, пакорна просіць: 

-- Не маю сілы... досыць-досыць! -- 


Мядзьведзь иладу любіць вельмі: 

-- Я -.. пан, слуга -- ты, цягні, шэльма! - 
Так мэнажэр, як пугу мае, 

Зьвяроў у страху ўсіх трымае... 


ж 


Раз бачуць -- жаба на тым шляху. 
Асёл стаптаць хацеў з размаху - 

Аж жаба-скок! -- ім з цэлай моцы -- 
Аслу і пану проста ў вочы! -- 

Асёл скапыціўся, з но? зьбіўся: 
Мядзьведзь-дыктатар так разьбіўся, -- 
Паўстала з іх абодвых каша. -- 

Так шчэзла дыктатура наша... 


Так вось гісторыя старая 
Даўнейшы дзеі паўтарае! 


ў. Ж. 1978. Вінцук Адважны 


Цікавае здарэньне 


Нядаўна на шашы ля Пракопавіч разыграла- 
ся сцэнка, з якой на вёсцы вельмі смяюцца... 

У калгас ехаў чытаць даклад на антырэлігій- 
ную тэму вядомы лектар з Літвы, ды заглухла 
яго легкавая машына. Малады шафёр падняў 
капот і нахіліўся над маторам, а лектар стаў 
сюды-туды хадзіць па асфальце ды нецярпліва 
пазіраць на гадзіннік -- у калгасе чакаў народ, 
трэба было паспяшацца, людзі маглі разысціся. 

Раптам да іх падкаціў новенькі ЗІМ і затар- 
мазіў. З лімузіны вылез пажылы мужчына. 


-- Мо памагчы? -- спытаўся ён у хлопца. -- 
Што ў вас здарылася? .. 

-- А ліха яго ведае! -- шчыра прызнаўся ша- 
фёр. -- Заела нешта!.. 


--- Дай, сынок, зірнуць мне!.. 
. Мужчына энергічна падышоў да матора. Не- 
шта пакапаўся каля карбюратара, сеў за руль 
і завёў матор. Праехаўшы пару метраў, чалавек 
спыніў легкавую і вылез: 

-- Калі ласка -- у парадку! 

-- Дзякуй! -- шчыра зарадаваўся антырэлігій- 
ны лектар. 

Ён сабраўся ўжо залезці ў сваю машыну, але 
успомніў: 

-- Скажыце, каму абавязаны? 

-- Я радунекі ксёндз. 

(А. Карпюк. След на Зямлі, Скарбы і зда- 
быткі маей Гродзеншчыны. Мінск, «Беларусь», 
1972, стар. 82- 83). 

Прымаўкі 


Ад людзей схаваешся, ад сумленьня -- не! 
Ад леташняга страху валасы не падыймаюцца. 


і прыслоўі 


Адна дзяка -- за рыбу і за рака. 
Адна звычка ўсіх гультаёў: рабіць чужымі 


бакамі, ляжаць на сваіх. 

Адна сарочка на мне, а другая ў кубле на дне. 

Адна хата і тая (без дзьвярэй. 

Адною рукою дае, а дзьывюмя адбірае. 

Адну казу маю і тую штодзень падымаю. 

Адны вочы плачуць і сьмяюцца. 

Адным гарбузікам не пад'ясі, а расінкаю не 
нап'ешся, 

Адным кірмаш, а другім і жыцьця нямаш. 

Адным сэрцам сьвету не запаліш. 

Ад т'янага і шалёны ўцякае. 

Ад старасьці і ад сьмерці няма лекаў на 
сьвеце.. 

Ад таго мы й пагалелі, што соладка пілі й елі, 


Ад маіх думак другому галава не баліць. 
Адна бяда ня ходзіць, другую за сабою во- 


ль ль ль ль ль ль ль ль ы ль ль ль ьь ЬЬ ь ць ць ь, 


БРЭЖНЕЎ ЛЯТАЕ... 


Сакратар, відаць, рады ня меў: 

Бо з Масквы аж у Бон паляцеў! - 

Бругх баліць: «Брант, мне раду давай: 

Не жалей -- маркі мне прыкладай!» 
«А як не, -- пайду дальш у дарогу - 
Мо даляры мне лепей памогуць? .. 
Ну, бо маркі кароткія вельмі. 





А ўсе немцы -- скітыя -- вы... шэльжы»! 
Адчыняй варота, едзе чорт з балота! 
ж Ані хлеба, ані табакі -- прападаем як сабакі... 
О, ў Брэжнёва -- брух надта шырокі, -- Апошняму госьцю лыжка ў качарэжніку. 
Зубы востры, кяшэні глыбокі!.. Арол мухаў ня ловіць. 
ЗЬМЕСТ: 


а. Т. Падзява: Добрая навіна (П-ая Катэхэза) 

Ч. С. З жыцьця Закону Айцоў Марыянаў. Юбілей здра. 
50 гадоў Кляштару ў Друі 
Юбілей а. Язэпа ага 60 вай, сьвятарства 

З царкоўнага жыцьця 

З беларускага праваслаўнага жыцьця 

Бляскі і церні людзкой працы 

Мэтоды працы ў атэізьме 

Рэлігійныя пагляды Мікалая Каларіка (з белар. радыё ёБарыване) 9 

